

देशभर में 2026 का पहला सुपरमून दिखा : चांद सामान्य से 14 गुना बड़ा और 30% ज्यादा चमकीला नजर आया

बढ़ता राजस्थान

कोलकाता/लखनऊ/मुंबई (एजेंसी)। देशभर में शनिवार की रात सबसे बड़ा चांद यानी सुपरमून दिखाई दे रहा है। यह 2026 का पहला सुपरमून है। इस दौरान चंद्रमा का आकार सामने से करीब 14 गुना बड़ा दिखा। साथ ही 30% ज्यादा चमकीला भी नजर आया। सुपरमून को बिना किसी उपकरण के


भी आसानी से देखा जा सकता है लेकिन अगर कोई दूरबीन या छोटा टेलिस्कोप इस्तेमाल करे, तो चांद की सतह की बनावट ज्यादा साफ नजर आती है। यह सुपरमून अक्टूबर से शुरू हुए चार महीनों के सुपरमून रन का आखिरी था। इसके बाद 2026 के अंत में अगला सुपरमून दिखेगा। सुपरमून तब होता है, जब पृथ्वी और चंद्रमा के बीच की दूरी सबसे कम हो जाती है। इस वजह से चांद

ज्यादा बड़ा और चमकीला दिखाई देता है। सुपरमून को देखने पर ऐसा लगा जैसे यह पृथ्वी के करीब आ रहा है।

आमतौर पर चंद्रमा सबसे दूर 4,05,000 किलोमीटर और सबसे करीब 3,63,104



किलोमीटर दूर होता है। खगोलीय भाषा में इसे सुपर वुल्फ मून कहा जाता है। जनवरी की ठंड में उत्तरी गोलार्ध में पहले भेड़ियों की आवाजें ज्यादा सुनाई देती थीं, इसलिए इस महीने की पूर्णिमा को वुल्फ मून नाम मिला।



मोदी बोले-125 साल बाद बुद्ध के अवशेष भारत लाए गए उनके लिए ये एंटीक पीस थे हमारे लिए सबकुछ

बढ़ता राजस्थान

नई दिल्ली। पीएम मोदी ने भगवान बुद्ध से जुड़े अवशेषों की भारत वापसी पर कहा कि इन अवशेषों को अपने बीच पाकर हम धन्य है। 125 साल के इंतजार के बाद भारत की विरासत लौटी है। अवशेषों का भारत से बाहर जाना फिर वापस आना एक बड़ा सबक है। गुलामी के काल में इन्हें भारत से छीना गया था। जो लोग इसे लेकर गए थे उनके ये केवल एंटीक थे इसलिए उन्होंने अंतरराष्ट्रीय बाजार में नीलाम करने की भी कोशिश की। भारत ने तय किया कि हम इनकी नीलामी नहीं होने देंगे। हम गोदरेज समूह का आधार व्यक्त करते हैं उनके

सहयोग से ये मुमकिन हो सका कि ये अवशेष बुद्ध की भूमि पर वापस आए।

दरअसल साल 1898 में उत्तर प्रदेश के पिपरहवा (कपिलवस्तु क्षेत्र) में खुदाई के दौरान भगवान बुद्ध के अवशेष मिले थे। यह खुदाई ब्रिटिश काल में हुई थी। खुदाई कराने वाले व्यक्ति डब्ल्यू. सी. पेपे, उस समय ब्रिटिश शासन में एक इंजीनियर थे। उस वक्त इन अवशेषों को भारत से बाहर भेज दिया गया था। इन्हें अब वापस लाया गया है। अवशेषों को दिल्ली के राय पिथौरा सांस्कृतिक परिसर में भगवान बुद्ध से जुड़े पवित्र पिपरहवा अवशेषों की एन्जीबिशन में रखा गया है। पीएम मोदी ने इस एन्जीबिशन का इंगोर्गेशन किया।



डोटासरा बोले- बीजेपी बताए उनके प्रदेश प्रभारी क्यों नाराज है..?



बढ़ता राजस्थान

जयपुर। कांग्रेस प्रदेश अध्यक्ष गोविंद सिंह डोटासरा ने सरकार और बीजेपी पर तंज कसते हुए भ्रष्टाचार के गंभीर आरोप लगाए हैं। डोटासरा ने कहा कि सरकार में भ्रष्टाचार बेलगाम हो चुका है, भ्रष्टाचार का तांडव नृत्य हो रहा है। हर मंत्री बिना लिए-दिए कोई काम ही नहीं करता है। कोई भी अधिकारी किसी प्रोजेक्ट में राज्य के कल्याण की भावना से काम नहीं कर रहा, अफसर प्रोजेक्ट में पार्टनरशिप मांग रहे हैं। जो सोलर बिजली पैदा होगी, वह बाहर

जाएगी। जहां से लाइन ले जाई जाएगी, वहां किसानों के खेत बर्बाद हो जाएंगे। सरकारी जमीनों को कोड़ियों के भाव लुटाया जा रहा है। डोटासरा प्रदेश कांग्रेस मुख्यालय में मीडिया से बातचीत कर रहे थे।

डोटासरा ने कहा कि बीजेपी के प्रदेश प्रभारी क्यों नाराज हैं, वे क्यों नहीं आ रहे हैं, यह भी बताना चाहिए। इनके बीच भारी खींचतान है। बीजेपी के राष्ट्रीय संगठन महामंत्री आए और उस बैठक में इनके प्रदेश प्रभारी क्यों नहीं आए, उनकी नाराजगी है, तभी तो वे नहीं आ रहे। इनकी सत्ता में दूरी है, संगठन के अंदर दूरियां हैं।

राजस्थान के 2 जिलों का रातोंरात भूगोल बदला बाड़मेर और बालोतरा की सीमाओं में फेरबदल; भाजपा ने पटाखे फोड़े, कांग्रेस का विरोध

बढ़ता राजस्थान

बाड़मेर। राज्य सरकार ने पाकिस्तान से सटे दो जिलों बाड़मेर और बालोतरा का रातों-रात भूगोल बदल दिया है। 31 दिसंबर को राजस्व विभाग ने दोनों जिलों के इलाकों का पुनर्गठन करने की अधिसूचना जारी कर दी। दोनों जिलों में एक दूसरे के इलाके शामिल करके अदला-बदली की गई है। बायतु उपखंड को बालोतरा से निकालकर फिर से बाड़मेर में शामिल कर दिया है। बाड़मेर के गुड्डामालानी, धोरीमन्ना को बालोतरा में शामिल किया है। इसे लेकर सियासी विरोध शुरू हो गया है। नए नोटिफिकेशन के



भाजपा कार्यकर्ताओं ने पटाखे फोड़े। वहीं, कांग्रेस नेताओं ने इस फैसले पर विरोध जताया है। राज्य सरकार ने जिलों की सीमाओं में बदलाव 31 दिसंबर को किया, इसके पीछे भी रणनीति बताई जा रही है। दरअसल, 1 जनवरी से जनगणना के कारण प्रशासनिक सीमाएं डेढ़ साल के लिए मई 2027 तक के लिए फ्रीज हो गई

हैं। अब जनगणना पूरी होने तक किसी भी प्रशासनिक यूनिट की सीमाओं में कोई बदलाव नहीं हो सकता।

ऐसे में अब दोनों जिलों की सीमाओं में बदलाव करने के सरकार के आदेश को पलटा भी नहीं जा सकेगा, कोर्ट में भी जनगणना का आधार बनाकर बचाव हो जाएगा।

छत्तीसगढ़ में 14 नक्सली ढेर, देवा का 20 नक्सलियों समेत सरेंडर सुकमा में 12, बीजापुर में 2 मारे गए, सभी के शव और हथियार बरामद

बढ़ता राजस्थान

बीजापुर। छत्तीसगढ़ में शनिवार सुबह दो अलग-अलग जगहों पर मुठभेड़ में सुरक्षाबलों ने 14 नक्सलियों को मार गिराया है। सुकमा के किस्टाराम इलाके में 12 और बीजापुर में 2 नक्सली मारे गए हैं। सभी के शव और हथियार बरामद कर लिए गए हैं।

मारे गए माओवादियों में कुख्यात माओवादी कोंटा एरिया कमेट्री प्रभारी वेण्टी मंगडू उर्फ ??मुक्ता और कोंटा एरिया कमेट्री सचिव माडुवी हितेश उर्फ ??हुंगा शामिल हैं। इलाके में सर्च ऑपरेशन जारी है। दोनों ओर से रुक-

रुककर फायरिंग हो रही है। वहीं इन सबके बीच दैनिक भास्कर की खबर पर मुहर लगी है। भास्कर डिजिटल ने पहले ही बता दिया था कि छत्तीसगढ़ का मोस्ट वांटेड नक्सली स्पेशल जोनल कमेट्री मंबर (सैफ्ट) देवा बारसे सरेंडर करेगा। देवा ने हैदराबाद में अपने 20 साथियों के साथ हथियार डाल दिए हैं। हैदराबाद में पुलिस ने प्रेस कॉन्फ्रेंस कर जानकारी दी है। देवा अपने साथियों के साथ तेलंगाना के मुलुगु पहुंचा था, जहां से पुलिस उसे हैदराबाद लेकर पहुंची थी। बड़ी संख्या में हथियार और कैश भी नक्सलियों ने सरेंडर किए हैं।



न्यूजीलैंड सीरीज के लिए भारतीय वनडे टीम का ऐलान गिल कप्तान, श्रेयस और सिराज की वापसी

बढ़ता राजस्थान

नई दिल्ली। न्यूजीलैंड के खिलाफ वनडे सीरीज के लिए भारतीय क्रिकेट टीम का ऐलान कर दिया गया है। शनिवार को जारी टीम में कप्तान शुभमन गिल, उप कप्तान श्रेयस अय्यर और तेज गेंदबाज मोहम्मद सिराज की वापसी हुई है। अय्यर बीसीसीआई की मेडिकल टीम से फिटनेस क्लियरेंस मिलने के बाद ही खेल सकेंगे। विकेटकीपर बल्लेबाज ऋषभ पंत ने अपनी जगह बरकरार रखी है। जबकि ईशान किशन को मौका नहीं मिला है। पेसर जसप्रीत बुमराह और ऑलराउंडर हार्दिक पंड्या को वर्कलोड मैनेजमेंट के तहत आराम दिया गया है।

जयपुर में सरस घी 20 रु. महंगा हुआ 15 किलोग्राम के टिन पैक पर बढ़ाई गई कीमतें

बढ़ता राजस्थान

जयपुर। राजस्थान को-ऑपरेटिव डेयरी फेडरेशन ने बीती रात एक आदेश जारी करके नए साल पर सरस घी (15 किलो का टिन) महंगा कर दिया। फेडरेशन ने प्रदेश में सरस घी के दामों में 20 रुपए प्रति किलोग्राम की बढ़ोतरी कर दी। इस आदेश के बाद आज से प्रदेश में डेयरी या अन्य जगहों पर मिलने वाला सरस घी (15 किलोग्राम का टिन पैक) लोगों को महंगा मिलना शुरू हो गया। पिछले साल 22 सितंबर को केन्द्र सरकार ने आमजन को राहत देने के उद्देश्य से दूग्ध उत्पादों (घी, पनीर, अन्य) पर जीएसटी की दरों में कमी की थी। इसके तहत घी पर लगने वाली जीएसटी दरों को 12 से घटाकर 5 फीसदी किया था। इससे घी की कीमतों में करीब 37 रुपए प्रति लीटर तक की कटौती हुई थी। लेकिन 2 जनवरी को आरसीडीएफ ने आदेश जारी करके 20 रुपए प्रति किलोग्राम की दर से बढ़ोतरी की है। इस बढ़ोतरी के बाद 15 किलोग्राम का टिन घी (सामान्य) पैक आज से बाजार 9045 रुपए की जगह 9345 रुपए में मिल रहा है। इसी तरह 15 किलोग्राम का टिन घी (गाय) पैक जो कल तक बाजार में 9330 रुपए में मिलता था, वह आज बाजार में 9630 रुपए में मिल रहा है।



4 माह में बढ़ाए दाम

15 किलोग्राम टिन पैक पर पिछले साल अगस्त के महीने में बढ़ाए थे। इस बढ़ोतरी में 15 किलो के अलावा 1 लीटर और 5 लीटर के पैक में भी 20 रुपए प्रति लीटर की दर से बढ़ोतरी की गई थी।

एक लीटर पैक पर कोई असर नहीं

घी में 2 जनवरी 2026 को की गई बढ़ोतरी में एक लीटर पैक पर कोई असर नहीं होगा। वर्तमान में 1 लीटर घी (सामान्य) 551 रुपए में मिलेगा। जबकि एक लीटर गाय का घी 570 रुपए की दर से ही उपलब्ध होगा।

सम्पादकीय

दूषित पानी का हत्याकांड

कितना अभिशप्त और कलंकित शहर है इंदौर ! जिस शहर को स्वच्छता के लिए लगातार राष्ट्रीय सम्मान मिल रहा है, उसी शहर में लोग दूषित पानी पीने से मर रहे हैं। यह इंदौर का काला सच है ! इससे विरोधाभासी त्रासदी और क्या होगी ? हमें नए साल की शुरुआत में ही ऐसा शोकाकुल, संतप्त, अफसोसनाक, व्यवस्था के ‘फालतूपन’, संवेदनहीनता और मंत्री जी के ‘घंटे’ पर विश्लेषण करना पड़ रहा है, लिहाजा हमारी विवशता समझिए। यह त्रासद घटना मप्र के वरिष्ठ मंत्री कैलाश विजयवर्गीय के चुनाव-क्षेत्र के भागीरथपुरा की है। क्या विडंबना और अंधेरगद्दी है कि नर्मदा के पानी की लाइन में मल की पाइपलाइन जुड़ गई और लोग वही विषाक्त पानी पीते रहे ! आखिर यह नालायकी कैसे संभव है ? यदि यह हत्याकांड (हम इसे हत्याकांड ही मानेंगे) सामने न आता, तो न जाने कितनी और अर्थियां उठानी पड़तीं ? विषाक्त पानी पीने से अभी तक 14 मौतें हो चुकी हैं और 32 मरीजों की स्थिति गंभीर

बताई गई है। उनमें से अधिकतर अस्पतालों के आईसीयू में उपचाराधीन हैं। ईश्वर उन्हें नई जिंदगी दें। अस्पतालों में 201 मरीज भर्ती हैं। कुल 8571 प्रभावित लोगों की जांच की जा चुकी है, जिनमें से 338 संक्रमित पाए गए हैं। अब हैजा फैलाने वाले घातक विषाणु भी मिले हैं। मप्र सरकार बेशक अफसरों को निलंबित करे या बर्खास्त कर दे अथवा सूची पर चढ़ा दे, लेकिन जिन परिवारों के चिराग बुझे हैं, कमाऊ पुत भरी जवानी में चले गए हैं, बड़ों के साये भी छिन गए हैं, क्या उनकी क्षतिपूर्ति संभव है ? ऐसी किसी भी त्रासद घटना की क्षतिपूर्ति की ही नहीं जा सकती। जिन लोगों ने गुस्से या आक्रोश में सरकारी चेक कबूल करने से इंकार कर दिया है, हम उनकी हिम्मत की दाद देते हैं। सरकार या राजनीतिक नेतृत्व को कभी-कभार ‘लाल आंखें’ दिखाना सही होता है। कैलाश विजयवर्गीय भाजपा के वरिष्ठ नेताओं में हैं और

मालवा के सबसे ताकतवर नेता के तौर पर गिने जाते हैं। उन्होंने पत्रकारों से भिड़ते हुए कहा-फोकट के सवाल मत पूछें।’’ इससे उनकी मानसिकता स्पष्ट हुई है। वह मौत के आंकड़ों को ‘घंटा’ करार दे रहे हैं। क्या ऐसे नेता को जनता को खारिज नहीं कर देना चाहिए ? दरअसल सवाल खोखले नारों, दावों और सतही शृंगार का है।

इंदौर पर ग्लैमर और आकर्षण थोपा जा रहा है। वह स्वच्छता का शहर भी नहीं है। यह हमारा दावा है, क्योंकि हमने इंदौर को नगी आंखों से देखा है। वहां अराजकता और अतिक्रमण चारों ओर देखा जा सकता है। इंदौरवाले अव्वल दर्जे के ‘खाऊ’ हैं, लेकिन नर्मदा नदी के तट पर बसे शहर में चेतावनीपूर्ण जल-संकट की स्थितियां हैं। गर्मियों में लोगों को पानी के टैंकर खरीद कर अपनी जरूरतें पूरी करनी पड़ती हैं। किसी प्रधानमंत्री, मुख्यमंत्री, मंत्री या

खुद जनता ने पानी के संकट की कभी भी चिंता नहीं की। अब इंदौर को इतना विकसित बनाने की योजनाओं पर काम चल रहा है कि प्रधानमंत्री का दूसरा आवास वहीं बनाया जाएगा। प्रधानमंत्री इंदौर में बस कर क्या करेंगे ? इंदौर को सिर्फ ऊपर से सजाने-संवारने की कोशिशें की जाती रही हैं। यह कैसा शहर है, जहां 95 फीसदी से अधिक दोपहिया चालक हैलमेट ही नहीं पहनते, लाल बत्ती की गंभीरता से नहीं मानते और वाहन आपस में लगभग काटते, टकराते चलते रहते हैं। ऐसे शहर को बेनकाब करना जरूरी है। हत्याकांड के बाद जिन सैपलों की रपटें सार्वजनिक हो चुकी हैं, उनमें फीकल कॉलिफार्म, ई-कोलाइ, विब्रियो, क्लेबसेला और प्रोटोजोआ सरीखे खतरनाक और जानलेवा बैक्टीरिया पाए गए हैं। फिर लोग कैसे बचेंगे ? अब पानी की आपूर्ति की लाइनों को साफ किया जा रहा है। मप्र उच्च न्यायालय ने सख्ती बरतते हुए सरकार से दो दिन में ही स्टेटस रपट मांगी है और बीमार लोगों का मुफ्त इलाज करने के निर्देश दिए हैं।

आज का राशिफल

हमारे अनुभवी ज्योतिषियों की टीम के अनुसार आप कई विविध तथ्यों को पुरा करेंगे। क्या आप यह जानना चाहते है कि आपके जीवन के ऐसे कौनसे क्षेत्र है, जहां आपके सितारे बुलंद रहेंगे और दूसरी तरफ, आपको किस बातों से सावधान रहना चाहिए। हम न सिर्फ हमारे काम में और जटिल मुद्दों को सुलझाते वक्ता सकारात्मक ऊर्जा को महसूस करेंगे, बल्कि पारम्परिक संबंधों में भी, जहां यह स्थानान्तरण हमें संताप और बातचीत में लाभ प्रदान करेंगा



मेष

आज आपकी नेतृत्व क्षमता बढ़ेगी और आपके विदेश जाने के योग बनते दिख रहे हैं, लेकिन आपकी किसी से कोई बात सोच समझकर बोलीनी होगी। आपके अपने माता-पिता से पूछकर ही कोई निर्णय लें।



वृष

आज का दिन नौकरिपेशा लोगों के लिए बढ़िया रहने वाला होगा। आपको कोई जिम्मेदारी भरा पद मिल सकता है और आपको अपने आसपास रह रहे लोगों को पहचानकर चलने की आवश्यकता है।



मिथुन

आज का दिन आपके लिए सामान्य रहने वाला है। कुछ नए संपर्क से आपको लाभ तो होगा, लेकिन आपकी सेहत में उतार-चढ़ाव रहने से आप परेशान रहेंगे। आपके सहयोगी आपको परेशान करने की कोशिश कर सकते हैं।



कर्क

आज आपको बेवजह का तनाव लेने से बचना होगा। आध्यात्म के कार्यों में आपका काफी रुचि रहेगी। घूमने-फिरने के दौरान आपको कोई महत्वपूर्ण जानकारी प्राप्त प्राप्त होगी। आपको किसी सरकारी मामले में सोच समझकर बोलने की आवश्यकता है।



सिंह

आज का दिन आपके लिए मेहनत से काम करने के लिए रहेगा। आप अपने व्यवसाय में कुछ बदलाव करेंगे, जो आपके लिए अच्छे रहेंगे। विदेश जाने की आप योजना बना सकते हैं।



कन्या

आज का दिन आपके लिए करियर के मामले में अच्छा रहने वाला है। आज आपके ऊपर काम का बोझ अधिक रहेगा, लेकिन फिर भी आपके सभी काम आसानी से पूरे होंगे। आप जिस काम में हाथ डालेंगे, उसमें आपको सफलता



तुला

आज आपकी आर्थिक स्थिति पहले से बेहतर रहेगी। आपको कुछ नए इन्वेस्टमेंट करने का मौका मिलेगा और व्यापार में भी आपको किसी को पार्टनर बनाना पड़ सकता है। बिजनेस तो पहले से बेहतर चलेगा। यदि आपको कोई नया घर, मकान अधिक खरीदने की इच्छा थी।



वृश्चिक

आज आपकी पद- प्रतिष्ठा बढ़ने से आपका मन काफी खुश रहेगा। करियर को लेकर आपको कुछ नए अवसर मिलेंगे और किसी कोर्ट-कचहरी से संबंधित मामले में भागदौड़ बनी रहेगी।



धनु

आज का दिन आपके लिए ऊर्जावान रहने वाला है, लेकिन आपको अपनी ऊर्जा को सही कामों में लगाने की आवश्यकता है। आप अपने शत्रुओं को भी आप आसानी से मात देने की कोशिश करेंगे।



मकर

आज का दिन आपके लिए प्रॉपर्टी संबंधित मामले में अच्छा रहने वाला है। आपको बेवजह की भागदौड़ रहेगी, लेकिन आपको अपने पार्टनर पर भरोसा बहुत ही सोच समझकर करना होगा।



कुंभ

आज का दिन आपके लिए काफी बढ़िया रहने वाला है। साल के शुरुआत ही आपके लिए बेहतर रहेगी, क्योंकि आप अपनी योजनाओं को पूरा करने में काफी समय लगाएंगे। यदि आपकी किसी बात को लेकर पिताजी आपसे नाराज चल रहे हैं।



मीन

आज आपको किसी काम को लेकर कुछ समस्याएं आ सकती हैं और दिन भी आपके लिए मिलाजुला रहेगा। आपको मौसम के विपरीत प्रभाव से बचने की आवश्यकता है। कारोबार कर रहे लोगों को अपने पार्टनर से कोई खुशखबरी सुनने को मिलेगी।

आज का इतिहास	बढ़ता राजस्थान
4 जनवरी की महत्त्वपूर्ण घटनाएँ	
2020 - केन्द्रीय मानव संसाधन विकास मंत्री रमेश पोखरियाल निशंक ने नयी दिल्ली विश्व पुस्तक मेले का उद्घाटन किया। यह नयी दिल्ली विश्व पुस्तक मेला का 28वां संस्करण है, इसकी थीम गांधी: लेखकों के लेखक रखी गयी। - भारतीय ऑल-राउंडर इरफ़ान पठान ने क्रिकेट के सभी प्रारूपों से संन्यास लेने की घोषणा की। 2010- भारत में स्टॉक एक्सचेंज बोर्ड ऑफ इंडिया के आदेश पर शेयर बाज़ारों के खुलने का समय एक घंटा पहले सुबह 9 बजे कर दिया गया। 2009- पीपुल्स डेमोक्रेटिक पार्टी ने यूपीए से नाता तोड़ा। 2008 - गुजरात में तत्कालीन मुख्यमंत्री नरेन्द्र मोदी मंत्रीमण्डल में 18 नए मंत्रियों को पद एवं गोपनीयता की शपथ दिलायी गयी। - अमेरिका ने श्रीलंका को सैन्य उपकरणों और सेवाओं की आपूर्ति पर रोक लगायी। 2006 - दुबई के शासक शेखमकतूम बिन रशीद अल मकतूम का निधन। 2004 - भारत के प्रधानमंत्री अटल बिहारी वाजपेयी और पाक प्रधानमंत्री जमाली के बीच इस्लामाबाद में वार्ता आयोजित। 2002 - ब्रिटिश प्रधानमंत्री टोनी ब्लेयर भारत पहुँचे। 1999 - मंगल ग्रह पर भाप का विश्लेषण करने हेतु अमेरिकी यान 'मार्स पौसर लैंडर प्रोब' का प्रस्थान। 1998 - बांग्लादेश ने भारत को उल्फा महासचिव अनूप चेतिया को सौंपने से इन्कार किया। 1990 - पाकिस्तान में दो ट्रेनों की टक्कर में करीब 307 लोग मारे गए और उससे दोगुने घायल हुए। 1972 - नई दिल्ली में ईस्ट्रिट्यूट ऑफ क्रिमिनोलॉजी एंड फॉरेंसिक साइंस' का उद्घाटन। 1966 - भारत के प्रधानमंत्री लाल बहादुर शास्त्री और पाकिस्तान के जनरल अयूब खान के बीच भारत-पाकिस्तान सम्मलेन की शुरुआत। 4 जनवरी को जन्मे व्यक्ति 1993 - अपूर्वी चंदेला - भारतीय महिला निशानेबाज़ हैं। 1988 - नाबिला जमशेद - भारतीय लेखक थे। 1965 - आदित्य पंचोली - हिन्दी सिनेमा के जानेमाने अभिनेता हैं। 1955 - प्रताप चन्द्र सारंगी - भारत के सामाजिक कार्यकर्ता और राजनेता हैं।	

हिन्दुओं की मौत पर मौन क्यों संयुक्त राष्ट्र और अन्य मानवतावादी संगठन ?



अरविंद रावल

पाकिस्तान में हिन्दुओं पर होने वाले अत्याचार भारत से मिली पराजयों की खुन्नस का परिणाम है, लेकिन सबसे अधिक पीड़ा इस बात की है कि जिस बांग्लादेश के निर्माण में भारत की निर्णायक भूमिका रही, आज वहां के कट्टरपंथी तत्व पाकिस्तान की भाषा और मानसिकता अपनाकर न केवल भारत विरोधी बयानबाजी कर रहे हैं।

बांग्लादेश और पाकिस्तान में रह रहे अल्पसंख्यक हिन्दू समुदाय के लोगों पर लगभग प्रतिदिन अत्याचार हो रहे हैं । वहाँ न केवल हिन्दुओं की हत्या की जा रही है, बल्कि उनकी बेटीयों और महिलाओं की अस्मिता भी बेखोफ लूटी जा रही है । यदि कोई व्यक्ति अपनी बहन बेटीयों की इज्जत बचाने के लिए आवाज उठाता है, तो कट्टरपंथी और नफरती हिंसक भीड़ द्वारा उसका सरेंआम कत्लेआम कर दिया जाता है । आज चाहे बांग्लादेश हो या पाकिस्तान, इन देशों में बहुसंख्यक वर्ग के कट्टरपंथी तत्वों ने भारत और हिन्दू विरोधी मानसिकता के चलते अपने ही देश में रह रहे गरीब व मध्यमवर्गीय हिन्दू परिवारों की स्थिति को इतना नारकीय बना दिया है कि वहाँ के हिन्दू समुदाय की हालत देखकर किसी का भी दिल दहल उठे ।

पाकिस्तान में हिन्दुओं पर होने वाले अत्याचार भारत से मिली पराजयों की खुन्नस का परिणाम है, लेकिन सबसे अधिक पीड़ा इस बात की है कि जिस बांग्लादेश के निर्माण में भारत की निर्णायक भूमिका

रही, आज वहां के कट्टरपंथी तत्व पाकिस्तान की भाषा और मानसिकता अपनाकर न केवल भारत विरोधी बयानबाजी कर रहे हैं, बल्कि अपने ही देश में रह रहे अल्पसंख्यक हिन्दुओं की बहन बेटीयों की अस्मत् लूटकर उनकी और उनके परिवजनों की हत्या तक कर रहे हैं । दुर्भावनावाश, मोहम्मद युनुस के नेतृत्व वाली अंतरिम सरकार इन हत्याारों को संरक्षण देकर उन्हें परोक्ष रूप से प्रोत्साहित करती दिखाई दे रही है । दुनियाभर में शांति और सद्भाव की दुहाई देने वाला संयुक्त राष्ट्र संघ, मानवाधिकारों की बात करने वाले वैश्विक संगठन, और स्वयं को दुनिया का चौधरी समझने वाला अमेरिका क्या इन्हें बांग्लादेश और पाकिस्तान में शांति और की चीखें सुनाई नहीं देती है ? दुनिया में शांति के मसीहा बनने का ढोल पीटने वाले देशों के लिए क्या रोज़ हो रही हत्याएं और महिलाओं पर हो रहे अत्याचार मानवाधिकार का विषय नहीं हैं ? विश्व मीडिया इन घटनाओं को चौबीसों घंटे प्रसारित कर रहा है, इसके बावजूद अमेरिका सहित अन्य शक्तिशाली देशों का चुप रहना बेहद चिंताजनक है । यदि भारत

में अल्पसंख्यक समुदाय या महिलाओं के साथ बहुसंख्यक वर्ग द्वारा अत्याचार की एक भी घटना घटती, तो क्या यही वैश्विक संगठन और देश मौन रहते ? निश्चित ही नहीं । ऐसे में यह प्रश्न स्वाभाविक है कि क्या यह चुपगी भारत के बढ़ते अंतरराष्ट्रीय प्रभाव को कम करने की एक साजिश है ? यदि नहीं, तो फिर अंतरराष्ट्रीय विवादों द्वारा बांग्लादेश और पाकिस्तान में अल्पसंख्यक हिन्दुओं पर हो रहे अत्याचारों पर यह दोहरा मापदंड क्यों किया जा रहा है ? यदि संयुक्त राष्ट्र संघ और अन्य वैश्विक संगठन वास्तव में मानवता और वैश्विक शांति के पक्षधर हैं, तो उन्हें बांग्लादेश और पाकिस्तान की सरकारों से सख्त लहजे में बात करनी होगी और वहाँ के अल्पसंख्यक हिन्दू समुदाय को सम्मानजनक और सुरक्षित जीवन का अधिकार दिलांना होगा । अन्यथा, यदि भारत अपने लोगों और हितों की रक्षा के लिए कोई ठोस कदम उठाता है, तो फिर किसी भी वैश्विक संगठन या तथाकथित मानवाधिकार संरक्षक को आपत्ति करने का नैतिक अधिकार नहीं होगा चाहिए ।

डरपोक बाप	बढ़ता राजस्थान
-----------	----------------

तेरा बाप हूं मैं.., तेरे बाप में दम है तो करके बता..

असली बाप की औलाद है तो.. यानि यहां बाप को इतना बड़ा बनाया गया है कि बाप के आगे कोई कुछ है ही नहीं। लेकिन इधर लेखक ने बाप शब्द के आगे ऐसा शब्द लगाकर बाप शब्द की छुड़ी कर डाली। बाप भी क्या डरपोक होते हैं क्या ? लेकिन ये बात आज के संदर्भ में पूरी तरह से फिट बैठ रही है जी हां आज के बाप डरपोक ही हैं। समय का बदलाव देखिए एक जमाना था जब पिता कोई सरकारी नौकरी में नहीं थे अपना खुद का व्यापार किया और 60-65 में घर बैठ गए अब बच्चों के कंधे पर व्यापार है लेकिन

उस पिता को मरने तक बाप का दर्जा दिया गया। बच्चे उस बाप से खौफ खाते रहे। बिना उनकी इजाजत के कोई काम नहीं किया। आज एकदम विपरीत हालात हैं पिता चाहे सरकारी नौकरी में अधिकारी ही क्यों न हो या फिर खुद का धुंआधार बिजनेस ही क्यों ना हो वो अपने ही बेटों से डरता है। ये कैसा सामाजिक डर है ? डर इस बात का है कि बेटे भरी सभा में अपने बाप को आँख दिखाने से गुरेज नहीं कर रहे हैं। ऐसा अचानक हुआ क्या कि बेटा बाप पर राज करने लगा। उसका सबसे बड़ा कारण एक ही है मित्रों अनाप शनाप



रूपक शर्मा

संपादकीय प्रभारी, अलवर संस्करण

इधर-उधर के पैसों का आगमन पिता को भीतर से डरपोक बना रहा है। उसे पता है कि बेटे का पता है माल कहां से आ रहा है। शराब छोड़ने की कहने वाला पिता खुद शराब पिता है ऐसे में बेटे से किस मुँह से कहे। इसलिए आज का बाप डरपोक है मित्रों। अब आगे आने वाले समय में बाप के नाम से जितने डॉयलोग बने हैं वो धीरे-धीरे भूलमिल होने की कगार पर हैं।

हैल्थ टिप्स	बढ़ता राजस्थान
-------------	----------------

पेट में कैंसर से पहले दिखते हैं ये लक्षण, समय रहते पहचानें वरना हो सकती है बड़ी परेशानी

आज के समय में बदलती लाइफस्टाइल और खानपान के कारण पेट से जुड़ी बीमारियां तेजी से बढ़ रही हैं। अक्सर लोग पेट दर्द, जलन या गैस को सामान्य समझकर नजरअंदाज कर देते हैं, लेकिन कई बार यही मामूली लक्षण वाले लक्षण किसी गंभीर बीमारी का संकेत हो सकते हैं। अगर पेट में दर्द बार-बार हो रहा है, दवा खाने के बाद भी राहत नहीं मिलती या थोड़ी मात्रा में खाना खाने पर ही पेट भरा-भरा महसूस होने लगे, तो इसे हल्के में लेना खतरनाक हो सकता है।

कई लोग इसके लक्षणों को

नजरअंदाज कर देते हैं और कई बार तो समय से इलाज नहीं कराने की वजह से ये बीमारी जानलेवा हो जाती है। आइए जानते हैं पेट में कैंसर के शुरुआती लक्षण। पेट का कैंसर क्या होता है ? **पेट का कैंसर क्या होता है ?** पेट के कैंसर को मेडिकल भाषा में गैस्ट्रिक कैंसर कहा जाता है। यह बीमारी पेट की अंदरूनी परत से शुरू होती है, जहां कोशिकाएं असामान्य रूप से बढ़ने लगती हैं। धीरे-धीरे ये कोशिकाएं गॉट या ट्यूमर का रूप ले लेती हैं और अगर समय पर इलाज न हो, तो कैंसर शरीर के अन्य हिस्सों में भी फैल सकता है।

पेट के कैंसर के शुरुआती लक्षण

- लगातार कमजोरी और थकान** महसूस होना -अगर पेट दर्द के साथ-साथ शरीर में लगातार कमजोरी बनी रहती है और रोजमर्रा के काम करने में थकान महसूस होती है, तो यह पेट के कैंसर का शुरुआती संकेत हो सकता है।
- मल या उल्टी में खून आना** पेट के कैंसर में गैस्ट्रोइंटेस्टाइनल ट्रैक्ट में ब्लीडिंग हो सकती है। इसके कारण मल काला पड़ सकता है या उसमें खून दिखाई दे सकता है। कुछ मामलों में उल्टी के साथ भी खून आ सकता है।

कृष्णा शर्मा का राजस्थान पुलिस

टेलिकॉम भर्ती में चयन

बढ़ता राजस्थान

टोडारायसिंह (उमाशंकर शर्मा)। उपखंड क्षेत्र की ग्राम पंचायत मांदोलाई अंतर्गत ग्राम खेजडों का बास की सुश्री कृष्णा शर्मा सुपुत्री रविशंकर शर्मा का चयन राजस्थान पुलिस टेलिकॉम भर्ती में होने से क्षेत्र में खुशी की लहर दौड़ गई। जैसे ही इस सफलता की खबर गांव पहुंची, परिजनो, रिश्तेदारों एवं ग्रामीणों ने एक-दूसरे को मिठाई खिलाकर खुशी जाहिर की और कृष्णा को बधाइयां दीं। कृष्णा शर्मा की इस उपलब्धि को क्षेत्र की बेटियों के लिए प्रेरणादायक बताया जा रहा है। चयन के बाद कृष्णा ने अपनी सफलता का श्रेय अपने माता-पिता एवं गुरुजनों को देते हुए कहा कि उनके मार्गदर्शन और सहयोग से ही यह मुकाम हासिल हो सका। ग्रामीणों ने भी कृष्णा की मेहनत, लगन और अनुशासन की सराहना की तथा उसके उज्ज्वल भविष्य की कामना की। इस अवसर पर ग्रामवासियों ने कहा कि कृष्णा की सफलता से पूरे क्षेत्र का नाम रोशन हुआ है और इससे अन्य युवाओं, विशेषकर बेटियों को आगे बढ़ने की प्रेरणा मिलेगी। यह जानकारी डॉ. जगवीर सिंह खंगारोत ने दी।



निःशुल्क आयुर्वेदिक शल्य चिकित्सा

शिविर 12 जनवरी से

बढ़ता राजस्थान

सवाई माधोपुर (राकेश शर्मा)। चौथ का बरवाड़ा क्षेत्र में आमजन को आयुर्वेदिक चिकित्सा का लाभ प्रदान करने के उद्देश्य से 12 जनवरी से 21 जनवरी 2026 तक जिलास्तरीय 10 दिवसीय आवासीय निःशुल्क अंतरंग आयुर्वेद क्षार सूत्र शल्य चिकित्सा शिविर का आयोजन किया जा रहा है। शिविर का आयोजन मीणा धर्मशाला, चौथ का बरवाड़ा में किया जाएगा।

सहायक शिविर प्रभारी डॉ. विजय शंकर बैरवा ने बताया कि शिविर का उद्घाटन माननीय जितेन्द्र गोठवाल, विधायक खण्डार द्वारा किया जाएगा। शिविर में आयुर्वेद विभाग राजस्थान के अनुभवी एवं विशेषज्ञ शल्य चिकित्सकों द्वारा क्षार सूत्र पद्धति से बिना चीर-फाड़ के गुदा रोगों का सुरक्षित एवं स्थायी उपचार किया जाएगा।

उन्होंने बताया कि शिविर में अर्श (बवासीर), भगन्दर (फिस्टुला), परिकर्तिका (फिशर) एवं नाड़ी व्रण रोगों का उपचार क्षार सूत्र विशेषज्ञों द्वारा किया जाएगा। यदि किसी रोगी में गुदा मार्ग से रक्तस्राव, सूजन, दर्द, जलन, नासूर, फोड़ा, मवाद, लंबे समय से कब्ज या बार-बार शौच जाने जैसे लक्षण हों, तो वे शिविर में उपचार हेतु लाभ उठा सकते हैं।

सावित्रीबाई फुले की जयंती मनाई



बढ़ता राजस्थान

टोंक(पुरूषोत्तम जोशी)। देश में महिला शिक्षा के लिए आजीवन संघर्ष करने वाली, महान समाज सुधारक सावित्रीबाई फुले की जयंती के अवसर पर भाजपा जनसेवा संवाद केंद्र पर भाजपा जिला महामंत्री प्रभू बाडोलिया ने चित्र के समक्ष पुष्पांजलि अर्पित कर सादर नमन किया।इस दौरान भाजपा जिला महामंत्री डॉ प्रभू बाडोलिया, अनिल टिक्कीवाल, मीना प्रजापत ,रामअवतार सेनी आदि कार्यकर्ता उपस्थित रहे।

उपमुख्यमंत्री दिया कुमारी का जयपुर से

कोटा जाते समय शीतल होटल पर भाजपा कार्यकर्ताओं ने स्वागत किया



बढ़ता राजस्थान

टोंक (पुरूषोत्तम जोशी) उपमुख्यमंत्री दिया कुमारी का जयपुर से कोटा जाते समय शीतल होटल पर भाजपा कार्यकर्ताओं ने स्वागत किया। स्वागत के दौरान उपमुख्यमंत्री दिया कुमारी ने कार्यकर्ताओं से बातचीत की।उन्होंने संगठन की मजबूती के लिए कार्य करने का संदेश दिया। उन्होंने कहा कि पार्टी कार्यकर्ताओं का समर्पण व उत्साह ही भारतीय जनता पार्टी की सबसे बड़ी ताकत है।उपमुख्यमंत्री दिया कुमारी ने मोदी सरकार की नीतियों की सराहना की व केंद्र एवं राज्य सरकार की योजनाओं को जन जन तक पहुंचाने का आह्वान किया। इस अवसर पर जिला उपाध्यक्ष शैलेंद्र चौधरी,जिला मंत्री हरिराम यादव कोषाध्यक्ष महेंद्र सिरोट्टा,रतिराम पहाड़िया,मीडिया प्रभारी कमलेश यादव,बलवंत मराठा,लोकेश गुला सहित पार्टी कार्यकर्ता उपस्थित रहे।

पार्टी की रीति- नीति और सिद्धांत

महत्वापूर्ण- विधायक रामसहाय वर्मा

भाजपा कार्यकर्ताओं का स्नेह मिलन समारोह का आयोजन



बढ़ता राजस्थान

निवाई (का.स.)। श्यामाप्रसाद मुखर्जी सामुदायिक भवन में निवाई पीपल्स विधानसभा क्षेत्र के कार्यकर्ताओं का स्नेह मिलन समारोह आयोजित किया गया। कार्यक्रम के मुख्य अतिथि विधायक रामसहाय वर्मा रहे। इस अवसर पर विधायक रामसहाय वर्मा ने कहा की पार्टी की रीति- नीति और सिद्धांत महत्वपूर्ण हैं। उसके अनुसार हमें कार्य करते रहना चाहिए। उन्होंने कहा कि निवाई-पीपल्स विधानसभा क्षेत्र में जिला परिषद सदस्य पंचायत समिति सदस्य क्षेत्र की निर्वाचन लिस्ट का प्रकाशन हो चुका है।

बढ़ता

टोंक-सवाई माधोपुर

संपर्क पोर्टल पर सवाई माधोपुर का शानदार प्रदर्शन

प्रभावी निस्तारण में प्रदेश में तीसरा स्थान

बढ़ता राजस्थान

सवाई माधोपुर (राकेश शर्मा)। आमजन की समस्याओं के त्वरित, पारदर्शी एवं गुणवत्तापूर्ण समाधान के लिए राज्य सरकार की महत्वपूर्ण ऑनलाइन शिकायत निवारण प्रणाली राजस्थान सम्पर्क पोर्टल पर सवाई माधोपुर जिले ने एक बार फिर उत्कृष्ट प्रदर्शन करते हुए दिसंबर 2025 माह में प्रदेश स्तर पर तीसरा स्थान प्राप्त किया है। यह उपलब्धि जिले में संवेदनशील कार्यसंस्कृति, जन-केन्द्रित प्रशासन तथा सतत निगरानी व्यवस्था को सशक्त रूप से प्रतिबिंबित करती है।

राजस्थान सम्पर्क पोर्टल पर जिलों की यह रैंकिंग कुल पंजीकृत शिकायतों, समयबद्ध एवं गुणवत्तापूर्ण निस्तारण, निस्तारण प्रतिशत, नागरिक संतुष्टि स्तर



तथा औसत निस्तारण समय जैसे महत्वपूर्ण मानकों के आधार पर निर्धारित की जाती है। दिसम्बर 2025 में सवाई माधोपुर जिले में कुल 13,122 शिकायतें दर्ज हुईं, जिनमें से 8,892 शिकायतों का

सफलतापूर्वक निस्तारण किया गया। इस प्रकार जिले का निस्तारण प्रतिशत 67.76 प्रतिशत, नागरिक संतुष्टि स्तर 66.9 प्रतिशत तथा औसत निस्तारण समय मात्र 10 दिन रहा, जो प्रदेश के अनेक जिलों की

तुलना में बेहतर प्रदर्शन को दर्शाता है। बीते माह जिले का पोर्टल पर प्राप्त शिकायतों का औसत निस्तारण समय श्रेष्ठ प्रदर्शन करने वाले राजसमन्द जिले से भी बेहतर रहा, जहां शिकायतों के निस्तारण का

औसत समय 13 दिन रहा है।

सवाई माधोपुर जिले में अप्रैल से दिसम्बर 2025 की अवधि में राजस्थान सम्पर्क पर सवाई माधोपुर जिले से सम्बंधित कुल 84,630 प्रकरण/शिकायतें प्राप्त हुईं हैं, जिनमें

से 81,015 प्रकरणों का सफलता पूर्वक निस्तारण कर दिया गया। इस अवधि में शिकायतों का निस्तारण प्रतिशत 98.72 प्रतिशत, नागरिक संतुष्टि स्तर 66 प्रतिशत तथा औसत निस्तारण समय मात्र 13 दिन रहा है।

खुशखबर: दशहरा मैदान में लगेगी हाईमास्ट लाइटें, होगा विकास

भारतीय प्रशासनिक अधिकारी गौरव बुडानिया ने मौके पर सुनीं जनसमस्याएं



बढ़ता राजस्थान

सवाई माधोपुर (राकेश शर्मा)। सवाई माधोपुर दशहरा मैदान में मॉर्निंग एवं ईवनिंग वॉक पर नियमित रूप से आने वाले नागरिकों के लिए नगर विकास न्यास, सवाई माधोपुर के सचिव एवं जिला परिषद के मुख्य कार्यकारी अधिकारी गौरव बुडानिया (आईएएस) ने राहत वाली खबर दी है।

दशहरा मैदान का आकस्मिक निरीक्षण करने पहुंचे भारतीय प्रशासनिक अधिकारी बुडानिया को लोगों ने वहां कई समस्याओं से अवगत कराया! इनमें मुख्य रूप से मैदान में लाइटों के अभाव में समाजकंटकों एवं जीव जन्तुओं से दुर्घटना का भय बताया। लोगों ने बुडानिया को मैदान में स्टाफ रूम के पास समाजकंटकों की ओर से डाली गई शराब की बोतलें भी दिखाईं। इस पर बुडानिया ने बताया कि इस बारे में हाईमास्ट लाइटें लगवाने के लिए टेण्डर प्रक्रिया शुरू

कर दी है, जल्दी ही लोगों को इसका लाभ मिलेगा! इस पर लोगों ने बुडानिया का आभार व्यक्त किया। इसके अलावा नियमित रूप से साफ़ सफाई व्यवस्था नहीं होने से जगह-जगह गन्दगी के ढेर लगे बताए! साथ ही पॉलीथीन की थैलियां पड़ी हुईं थीं। लोगों ने नगर विकास न्यास सचिव से नियमित सफाई कर्मचारी लगाने की बात कही।इस पर बुडानिया ने लोगों को नगर परिषद आयुक्त को इस बारे में निर्देश देने का आश्वासन दिया।

इसी प्रकार लोगों ने भारतीय प्रशासनिक अधिकारी गौरव बुडानिया को बताया कि खेल अधिकारी के पद पर एक वरिष्ठ लिपिक को लगाया हुआ है, जो नियम विरुद्ध है। इस पर बुडानिया ने शीघ्र इस बारे में कार्रवाई का आश्वासन दिया। इस मौके पर सेवानिवृत्त चिकित्सक ओ. पी. गर्ग, रवि शर्मा, आकाश मीणा, संजय सहित अन्य लोग मौजूद थे।

नगर परिषद द्वारा प्लास्टिक / पॉलीथीन के विरुद्ध सख्त कार्रवाई

165 किलोग्राम प्रतिबंधित प्लास्टिक जब्त, 21,600 रुपये का जुर्माना वसूला

बढ़ता राजस्थान

सवाई माधोपुर (राकेश शर्मा)। नगर परिषद क्षेत्र में पर्यावरण संरक्षण एवं स्वच्छता को दृष्टिगत रखते हुए प्रतिबंधित प्लास्टिक / पॉलीथीन के उपयोग, बिक्री एवं भंडारण पर रोक के प्रभावी क्रियान्वयन हेतु नगर परिषद द्वारा विशेष ज्वती अभियान चलाया गया। अभियान के अंतर्गत शहर, आलनपुर एवं मानटउन क्षेत्रों में गठित दो अलग-अलग टीमों द्वारा सघन निरीक्षण एवं कार्रवाई की गई।

राजस्व अधिकारी चन्द्रकला वर्मा के नेतृत्व में गठित टीम (सहायक राजस्व निरीक्षक रि



शर्मा, कनिष्ठ अभियंता रीना मीना, कार्यवाहक स्वास्थ्य निरीक्षक अनगीत सिंह एवं इंद्रराज मीना द्वारा दुकानों एवं प्रतिष्ठानों का निरीक्षण किया गया। कार्रवाई के दौरान 65 किलोग्राम प्रतिबंधित प्लास्टिक

जब्त कर 15,900 रुपये का जुर्माना वसूला गया।

मानटउन क्षेत्र में राजस्व अधिकारी विजेन्द्र मीना के नेतृत्व में गठित टीम (राजस्व निरीक्षक सीमा मीना, कनिष्ठ अभियंता नरेन्द्र

अब स्कूलों में एक्सपायरी दूध पर जीरो टॉलरेंस, लापरवाही पर होगी बढ़ता राजस्थान

सवाई माधोपुर (राकेश शर्मा)। राज्य सरकार ने मिड डे मील योजना के तहत सरकारी स्कूलों में बच्चों को दिए जाने वाले दूध को लेकर अब जीरो टॉलरेंस नीति लागू कर दी है। किसी भी स्कूल में एक्सपायरी, मिलावटी या घटिया गुणवत्ता का दूध मिलने पर सीधे एफआईआर, सप्लायर की ब्लैकलिस्टिंग और अनुबंध निरस्त करने की कार्रवाई होगी। आयुक्तालय, मिड डे मील योजना ने जिलों को सख्त निर्देश जारी करते हुए कहा है कि अब हर खेप के दूध की मात्रा, गुणवत्ता और पैकिंग की मौके पर जांच अनिवार्य होगी। संदेह को स्थिति में दूध का लैब टेस्ट कराया जाएगा और रिपोर्ट आने तक वितरण रोक़ा जाएगा।

अब ये अनिवार्य किया गया
- स्कूलों में एक्सपायरी दूध बच्चों को नहीं पिलाया जाएगा
- सप्लायर से दूध प्राप्त करते समय मात्रा व गुणवत्ता की भौतिक जांच अनिवार्य
- संदेहास्पद दूध की तुरंत लैब जांच
- गुणवत्ता मानकों के विरुद्ध पाए जाने पर तत्काल कार्रवाई
- जिला शिक्षा अधिकारी, ब्लॉक शिक्षा अधिकारी व प्रधानाचार्य की सीधी जिम्मेदारी तय
पहली बार तय हुई व्यक्तिगत जवाबदेही परिपत्र में पहली बार यह स्पष्ट कर दिया गया है कि लापरवाही पाए जाने पर सिर्फ सप्लायर ही नहीं, बल्कि स्कूल स्तर तक जिम्मेदारी तय की जाएगी। निगरानी बैठकों में दूध की गुणवत्ता की मासिक समीक्षा होगी और किसी भी स्तर पर लापरवाही को अनुशासनात्मक अपराध माना जाएगा।

जिला कलेक्टर कल्पना अग्रवाल ने मधुमक्खी पालन व्यवसाय से जिले के लोगों को जोड़ने की संभावनाओं को तलाश

बढ़ता राजस्थान

टोंक,(पुरूषोत्तम जोशी)। जिला कलेक्टर कल्पना अग्रवाल ने मधुमक्खी पालन व्यवसाय से जिले के लोगों को जोड़ने की संभावनाओं को लेकर शुक्रवार शाम ग्राम पंचायत चूली के पास स्थापित मधुमक्खी पालन यूनिट का अवलोकन किया। इस दौरान कृषि विभाग के संयुक्त निदेशक वीरेंद्र सिंह सोलंकी एवं आत्मा परियोजना के उपनिदेशक दिनेश बैरवा भी मौजूद रहे।

जिला कलेक्टर ने टोंक जिले के नया गांव निवासी प्रगतिशील



युवा किसान भरत राम चौधरी द्वारा सरसों के खेत के पास स्थापित मधुमक्खी पालन

यूनिट का लगभग एक घंटे तक अवलोकन किया। प्रगतिशील किसान चौधरी

ने बताया कि उन्होंने 2021 में स्वरोजगार के रूप में मधुमक्खी पालन की शुरुआत की थी

को ट्रेनिंग भी दे रहे हैं।

कृषि विभाग के आत्मा परियोजना के उपनिदेशक दिनेश बैरवा बताया कि टोंक जिले में 3 लाख हैक्टेयर क्षेत्र में सरसों की खेती होती है जो मधुमक्खी पालन व्यवसाय के अनुकूल है। उन्होंने बताया कि हर वर्ष पंजाब व हरियाणा राज्य से किसान यहां आकर मधुमक्खी पालन व्यवसाय से जुड़े हुए हैं। साथ ही शहद का स्रोत बना रहता है, वह स्वयं वर्तमान में 5 प्रकार के प्लेवर शहद के का निर्माण कार्य से जुड़े हुए हैं और इच्छुक युवाओं

वी के चैस अकैडमी रायसिंहनगर के खिलाड़ियों ने मारी अंतरराष्ट्रीय शतरंज प्रतियोगिता में बाजी

बढ़ता राजस्थान

अनूपगढ़ (डी एल सारस्वत)। गत 24 दिसंबर से 29 दिसंबर को राजस्थान के भीलवाड़ा में आयोजित हुई अंतरराष्ट्रीय रेटेड शतरंज प्रतियोगिता में वी के चैस अकैडमी रायसिंहनगर के खिलाड़ियों ने एक बार फिर से शानदार प्रदर्शन करते हुए कस्बे व जिले का नाम देश भर में रोशन किया है। अकादमी के विद्यार्थी भव्यांश चौहान तथा हर्षवीर धायल ने अपने वर्ग में टॉप-10 में जगह बनाकर अपनी बुद्धिमत्ता का लोहा मनवाया तो वहीं रिद्धिमा बिस्नोई ने अंडर 11 फीमेल कैटेगरी में तृतीय स्थान प्राप्त कर अपने प्रदर्शन को छाप छोड़ी। अंतरराष्ट्रीय शतरंज महासंघ द्वारा अकादमी के चार युवा खिलाड़ियों भव्यांश चौहान (रेटिंग-1646), हर्षवीर धायल (रेटिंग- 1590), हुनर गौड़ (रेटिंग-1488) तथा लक्ष्य कुमार (रेटिंग- 1510) को प्रतियोगिता में उनके बेहतरीन प्रदर्शन को देखते हुए अंतर्राष्ट्रीय रेटेड शतरंज खिलाड़ी के दर्जे से नवाजा गया। साथ ही रिद्धिमा बिस्नोई के बेहतरीन प्रदर्शन को देखते हुए अंतरराष्ट्रीय शतरंज महासंघ द्वारा उनकी रेटिंग को भी 1467 से बढ़ाकर 1504 कर दिया गया। कोच वी के निखिल के अनुसार गत एक वर्ष में अकादमी के करीब आधा दर्जन खिलाड़ियों को अंतरराष्ट्रीय रेटिंग से नवाजा जा चुका है। गौरलब्ध है कि अंतरराष्ट्रीय शतरंज संघ द्वारा मान्यता प्राप्त प्रतियोगिताओं में बेहतरीन प्रदर्शन करने वाले कुछ चुनिंदा खिलाड़ियों को इस दर्जे से सम्मानित किया जाता है।

बिना कार्य परिषद की सहमति के बिना बदले चुनाव अधिकारी, अध्यक्ष प्रकाश कोठारी के मनमाने रवैये से समाज जनों में आक्रोश

ओसवाल सभा चुनाव में मतदाता सूची का पुनरीक्षण और चुनाव सहकारिता विभाग से कराने की मांग, अध्यक्ष पद प्रत्याशी संजय भण्डारी जुटे प्रचार में



बढ़ता राजस्थान

उदयपुर (नि.स.)। ओसवाल सभा के आगामी 18 जनवरी को होने वाले ओसवाल सभा के चुनावों में अध्यक्ष प्रकाश कोठारी मनमानी पूर्वक कभी चुनाव संयोजक बदल रहे हैं तो कभी चुनाव अधिकारी। गत 1जनवरी को प्रातः कार्यकारिणी की सम्पन्न हुई बैठक में चुनाव हेतु आनंदी लाल बम्बोरिया के नेतृत्व में चुनाव संयोजक टीम का गठन किया गया।

जिसमें कुंदन भटेवरा,पी सी लसोड, मानक जारोली, सुरेन्द्र मेहता को सदस्य बनाया गया, लेकिन जब कुंदन भटेवरा ने मतदाता सूची को विधानसम्मत सुधारने के बाद विधिवत चुनाव की बात कहीं तो शाम को उन्हें चुनाव संयोजक समिति सदस्य से हटा दिया। इसी तरह चुनाव अधिकारी बी आर भाटी ने भी मतदाता सूची को सुधारने के बाद चुनाव की बात कहीं तो उन्हें भी हटा कर उनके स्थान पर नया चुनाव अधिकारी नियुक्त कर दिया गया, जबकि कार्य परिषद से उसका कोई अनुमोदन नहीं कराया गया। प्रकाश कोठारी के इस मनमाने रवैये से समाज में आक्रोश व्याप्त हैं। अध्यक्ष पद के प्रत्याशी संजय भण्डारी ने चुनाव संयोजक समिति के समक्ष ओसवाल सभा की मतदाता सूची का पुनरीक्षण और चुनाव सहकारिता विभाग के माध्यम से कराने की मांग रखी।

संजय भण्डारी, मनीष गलुण्डिया व सीए सुधीर मेहता ने निर्वर्तमान महामंत्री व चुनाव संयोजक आनन्दी लाल बाब्योरिया से मिलकर मतदाता सूची की एसआईआर कराकर निष्पक्ष चुनाव कराने की मांग रखी।

इसी बीच संजय भण्डारी ने अपना चुनाव प्रचार भी प्रारम्भ कर दिया, जिसमें उन्हें अपार जन समर्थन मिल रहा हैं। आज प्रचार में अजय धींग, सुधीर मेहता, प्रशांत भण्डारी, अंकित मेहता, ललित भण्डारी, रमेश कोठारी, महेश बया, रमेश मारू, राजकुमारी गन्ना, भावना नागौरी,सेतु नागौरी, प्रवीण जारोली, नरेंद्र जारोली सहित बड़ी संख्या में समर्थक मौजूद थे।

1 क्विंटल 20 किलोग्राम प्लास्टिक जब्त

कांकोरोली सब्जी मंडी में थोक व्यापारियों पर नगर परिषद की कार्रवाई

बढ़ता राजस्थान

राजसमंद(सुरेश बागोरा)। स्वच्छ भारत मिशन के विशेष अभियान के तहत नगर परिषद टीम ने कांकोरोली सब्जी मंडी में कार्रवाई करते हुए थोक व्यापारियों से 1 क्विंटल 20 किलोग्राम अवैध प्लास्टिक जब्त किया। आयुक्त बृजेश राय ने बताया कि निर्देशानुसार शनिवार को खुली सब्जी मंडी में अभियान चलाया गया, जिसमें विशेष रूप से प्लास्टिक थैलियों के उपयोग पर सख्ती की गई। मौके पर अवैध प्लास्टिक जब्त कर संबंधित व्यापारियों के चालान बनाए गए। कार्रवाई के दौरान स्वास्थ्य निरीक्षक प्रथम दिनेश खोखर, स्वास्थ्य निरीक्षक द्वितीय सुरेश कुमार अटवाल, कार्यवाहक स्वास्थ्य निरीक्षक विनोद जावा सहित टीम के सदस्य जमादार गोपाल, पंकज, मितेश, अनिल, रितेश एवं अन्य कर्मचारी उपस्थित रहे। नगर परिषद ने व्यापारियों से प्लास्टिक का उपयोग नहीं करने और स्वच्छ भारत अभियान में सहयोग करने की अपील की।

जलापूर्ति व सीवरेज के फायदों पर जगाई जागरूकता

बढ़ता राजस्थान

सिरोही(नि.स.)। राजस्थान नगरीय आधारभूत विकास परियोजना की ओर से जागरूकता एवं जन सहभागिता कार्यक्रम के तहत शनिवार को महाकाली नगर में महिलाओं को जागरूक किया गया। सहायक सामाजिक विकासकर्ता विजया भारती सोनी ने परियोजना के तहत किए जा रहे कार्यों की जानकारी दी। नई जलापूर्ति व सीवरेज के फायदे बताए। उन्होंने जल संरक्षण पर भी जोर दिया। कार्यक्रम अधीक्षण अभियंता मनीष अरोड़ा व अधिशाषी अभियंता विनोदकुमार सोलंकी के निर्देशानुसार आयोजित किया गया।इस दौरान सोशल आउटरीच टीम से हेमेंद्रसिंह डावी ने शहर में चल रहे परियोजना कार्य के दौरान सहयोग का आग्रह किया।

सिरोही के लिए रेल दीजिए पर पिण्डवाड़ा से बागरा को जोड़िए

- जन संघर्ष समिति ने सांसद के खिलाफ की जमकर नारेबाजी - प्रभाव और रसूख के दबाव में सर्वे लाइन बदलने का आरोप

बढ़ता राजस्थान

सिरोही(नि.स.)। पिण्डवाड़ा जन संघर्ष समिति ने शनिवार को प्रदर्शन करते हुए जिला मुख्यालय को रेल से जोड़ने के लिए पिण्डवाड़ा होते हुए सर्वे करवाए जाने की मांग रखी है। समिति के तत्वावधान में जिला मुख्यालय पर वाहन रैली निकाली गई। साथ ही जिला प्रशासन को रेल मंत्री के नाम जापन सौंपा गया। कलकत्ती में आयोजित जनसभा में वक्ताओं ने सांसद लुम्बाराम चौधरी को खरी-खरी सुनाई।

समिति का कहना रहा कि सांसद ने सरूपगंज होते हुए सिरोही को बागरा से जोड़ने का सर्वे करवाने का प्रस्ताव भेजा है, जबकि सिरोही को बागरा से जोड़ने के लिए पिण्डवाड़ा होते हुए पूर्ववत प्रस्तावित सर्वे ही रखे जाने की दरकार है। समिति ने आरोप लगाया कि प्रभावशाली लोगों के दबाव में आकर पिण्डवाड़ा को दरकिनार किया जा रहा है, इसे बदलत नहीं किया जाएगा।

आर्थिक रूप से या यात्री भार के लिहाज से पिण्डवाड़ा हर मामले में सरूपगंज से कई गुना आगे है। ऐसे में पिण्डवाड़ा-सिरोही-बागरा को निरस्त कर सरूपगंज-सिरोही-बागरा के लिए सर्वे करवाना पूरी तरह गलत है। जन संघर्ष समिति ने सिरोही मुख्यालय

को जोड़ने के लिए पूर्ववत पिण्डवाड़ा होते हुए ही सर्वे कराए जाने की मांग रखी। ऐसा नहीं होने पर उग्र आंदोलन किया जाएगा।

सांसद किसी दबाव में काम कर रहे हैं

जन संघर्ष समिति की ओर से शहर में वाहन रैली निकालते हुए प्रदर्शन किया गया। इस दौरान सांसद लुम्बाराम चौधरी के खिलाफ जमकर नारेबाजी की गई। वक्ताओं ने कहा कि यह केंद्र सरकार का मामला है और हमने सांसद को यहाँ से भेजा है तो हमारी पैरवी करनी चाहिए, लेकिन वे कुछ नहीं कर पा रहे हैं। आरोप लगाया कि प्रभाव या किसी अन्य दबाव में पिण्डवाड़ा से सिरोही की लाइन को बदलवा कर सरूपगंज से सिरोही करवाना चाह रहे है।

अब जनता चुप बैठने वाली नहीं है

जन संघर्ष समिति ने आरोप लगाया कि हमारा हक छीनने का प्रयास किया तो कड़ा जवाब दिया जाएगा। सांसद हमारा प्रतिनिधित्व करते हैं इसलिए जनभावनाओं के अनुरूप काम करते हुए उन्हें रेल मंत्रालय तक हमारी बात पहुंचानी चाहिए।वे किसी दबाव में काम करेंगे तो जनता भी चुप बैठने वाली नहीं है।

नारी शिक्षा से समाज का विकास संभव – विधायक उदयलाल डांगी

200 प्रतिभावान छात्राओं व समाज में उत्कृष्ट कार्य करने वाली महिलाओं के सम्मान से चेहरे खिले

बढ़ता राजस्थान

उदयपुर (नि.स.)। भारत की प्रथम शिक्षिका सावित्रीबाई फुले की जन्म जयंती सर्व ओबीसी समाज महापंचायत ट्रस्ट उदयपुर एवं ज्योतिबा फुले टीटी कॉलेज उदयपुर के संयुक्त तत्वाधान में दी फॉर्च्यून पार्क होटल का गार्डन, माली कॉलोनी में धूमधाम से मनाई।

प्रवक्ता नरेश पूर्बिया ने बताया की कार्यक्रम में उदयपुर जिले के आँगणा, झाड़ोल, सर्लुवर सहित कई गांवों प्रतिभावान 200 छात्राओं एवं समाज में उत्कृष्ट कार्य करने वाली महिलाओं को अतिथियों ने उपरणा, प्रसंशा पत्र व स्मृति चिन्ह भेंटकर सम्मानित किया। कार्यक्रम की अध्यक्षता लोकेश चैधरी ने की। मुख्य अतिथि वल्लभनगर विधायक उदय लाल डांगी की एवं प्रतिभा गुप्ता जिला शिक्षा अधिकारी उदयपुर थी। विशिष्ट अतिथि शंकर लाल मालवीय सेवानिवृत्त एसडीएम , मोटिवेशनल स्पीकर नवनीत नागर निदेशक चिंतामणि कोचिंग इंस्टीट्यूट, दिनेश चैधरी थे।

मुख्य वक्ता भंवरलाल गुर्जर कुलाधिपति जनार्दन राय नागर राजस्थान विद्यापीठ थे। सभी अतिथियों का स्वागत पगड़ी, उपरणा व स्मृति चिन्ह भेंटकर शब्दों से स्वागत अध्यक्ष लोकेश चैधरी ने किया।

संस्थापक दिनेश माली अपने उद्बोधन में बताया कि महात्मा ज्योतिबा फुले की प्रेरणा से सावित्रीबाई फुले 17 साल की आयु में 1



जनवरी 1848 पुणे के भिड़े वाडा में भारत का पहला बालिका विद्यालय खोला, जिसमें मात्र 9 लड़कियां पढ़ने को तैयार हुईं। 1851 में तीन और बालिका विद्यालय खोले। ज्योतिमा फूले का मकसद महिलाओं के दशा सुधारना एवं समाज में उन्हें पहचान दिलाना था। विधायक उदय लाल डांगी ने कहा कि नारी शिक्षा से समाज का विकास संभव है।

मोटिवेशनल स्पीकर नवनीत नागर ने कहा कि स्कूल शिक्षा में अच्छे अंक से नौकरी में सफलता नहीं मिलती। प्रतियोगिता परीक्षा निरंतर और धैर्य के साथ तैयारी करने से सफलता मिलती हैं।

नाथद्वारा: लोकसभा सांसद बांसुरी स्वराज ने किए श्रीनाथजी के दर्शन, विशाल बावा से लिया आशीर्वाद

बढ़ता राजस्थान

राजसमंद(सुरेश बागोरा)। पूर्व केंद्रीय मंत्री व भाजपा की दिग्गज नेता स्व. सुषमा स्वराज की पुत्री एवं नई दिल्ली लोकसभा क्षेत्र से भाजपा सांसद बांसुरी स्वराज शनिवार को नाथद्वारा पहुंचीं। यहां उन्होंने विश्वविख्यात प्रभु श्रीनाथजी के दर्शन कर पूजा-अर्चना की। सांसद बांसुरी स्वराज ने श्रीनाथजी के छ्पनभोग मनोरथ के दिव्य दर्शन किए। दर्शन के

पश्चात वे मोती महल पहुंचीं, जहां तिलकायत पुत्र चिरंजीव विशाल बावा साहब से भेंट कर आशीर्वाद

प्राप्त किया। इस अवसर पर विशाल बावा साहब ने मंदिर परंपरा के अनुसार उपरना

ओढ़ाकर उनका समाधान किया।

इस दौरान मंदिर प्रशासन से जुड़े कई अधिकारी एवं पदाधिकारी उपस्थित रहे। कार्यक्रम में अधिकारी सुधाकर उपाध्याय, मंदिर मंडल बोर्ड सदस्य सुरेश भाई सांघवी, समीर चौधरी, तिलकायत सलाहकार अंजन शाह, तिलकायत सचिव लीलाधर पुरोहित, सहायक अधिकारी अनिल सनाढ्य, कैलाश पालीवाल सहित अन्य गणमान्यजन मौजूद रहे।

पीड़ित और जरूरतमंद को सस्ता और सुलभ न्याय दिलाने के लिए हों प्रयास‘देवनानी

बढ़ता राजस्थान

उदयपुर (नि.स.)। राजस्थान विधानसभा के अध्यक्ष वासुदेव देवनानी ने कहा कि अधिवक्ता समाज की महत्वपूर्ण धुरी है। न्याय के प्रति विश्वास को कायम रखने में उनकी विशेष भूमिका है। अधिवक्ता अपने कार्य में शुचित्ता, सौहार्द और संवेदनशीलता का सम्मिश्रण करते हुए पीड़ित और जरूरतमंद को सस्ता और सुलभ न्याय दिलाने के लिए प्रयास करें।

देवनानी शनिवार को आरएनटी मेडिकल कॉलेज के न्यू ऑडिटोरियम में उदयपुर बार एसोसिएशन को नवनिर्वाचित कार्यकारिणी के शपथ ग्रहण समारोह को बतौर मुख्य अतिथि संबोधित कर रहे थे। कार्यक्रम की अध्यक्षता ताराचंद जैन, राज्य मानवाधिकार आयोग के सदस्य जस्टिस रामचंद्रसिंह झाला तथा अतिरिक्त महाधिवक्ता डॉ प्रवीण खण्डेलवाल रहे। प्रारंभ में अतिथियों ने दीप प्रज्वलन कर कार्यक्रम का शुभारंभ किया। निवर्तमान अध्यक्ष चंद्रभानसिंह शकावत, महासचिव महावीरप्रसाद शर्मा, नव निर्वाचित अध्यक्ष जितेंद्र जैन, महासचिव लोकेश गुर्जर सहित पदाधिकारियों ने अतिथियों का स्वागत किया। बार एसोसिएशन उदयपुर की परंपरा के अनुसार निवर्तमान अध्यक्ष श्री शकावत ने नवीन अध्यक्ष जैन को शपथ दिलाई। वहीं अध्यक्ष श्री जैन ने



जल-जंगल व जमीन उजाड़ने की तैयारी

आरोप लगाया गया कि सरूपगंज क्षेत्र में कमलेश मेटाकास्ट नाम से प्रस्तावित खनन परियोजना को लेकर ही सरूपगंज में जंक्शन की तैयारी की जा रही है। यह परियोजना जल-जंगल व जमीन उजाड़ने का काम करेगी एवं इसका पहले से ही जनता विरोध कर रही है।

जिला कलक्टर ने किया कार्यों का निरीक्षण

बढ़ता राजस्थान



सिरोही(नि.स.)। जिला कलक्टर अल्पा चौधरी ने आबूरोड पंचायत समिति के आमथला, ओर, देलदर ग्राम पंचायतों में वीवी जीरामजी योजना के तहत चल रहे कार्यों का जायजा लिया। उन्होंने आमथला में रमशन घाट एनिकट के पास पौधरोपण कार्य व अन्नपूर्णा रसोई का निरीक्षण किया।ओर व देलदर में भी पौधरोपण कार्य का निरीक्षण किया। देलदर में प्रधामंत्री आवास योजना के तहत आवास का भी जायजा लिया। विकास अधिकारी भंवरलाल लोहार, कनिष्ठ तकनीकी सहायक रमेश मीणा आदि उपस्थित थे।

कुंमलगढ़ में होटल माफिया की दबंगई से आदिवासी परेशान, पुश्तैनी जमीन पर चला जेसीबी

वरदड़ा गांव का मामला, सैकड़ों परिवारों के बेघर होने का खतरा



बढ़ता राजस्थान

राजसमंद(सुरेश बागोरा)। कुंभलगढ़ उपखंड के वरदड़ा गांव में होटल माफियाओं की दबंगई से आदिवासी ग्रामीणों में भारी आक्रोश है। पहाड़ी क्षेत्र में वर्षों से निवास कर रहे आदिवासी परिवारों की पुश्तैनी जमीन पर होटल निर्माण के लिए जेसीबी चलाए जाने का आरोप लगाया गया है। इससे ग्रामीणों के आशियाने पर संकट खड़ा हो गया है।ग्रामीणों का कहना है कि वे 5 से 6 पीढ़ियों से इसी जमीन पर रह रहे हैं और जल, जंगल व जमीन के सहारे जीवन यापन कर रहे हैं। लेकिन हाल ही में कुछ लोग होटल निर्माण के नाम पर मौके पर पहुंचे और मकानों के आसपास खुदाई शुरू कर दी। आरोप है कि होटल माफिया दावा कर रहे हैं कि उक्त जमीन उन्हें होटल के लिए अलॉट की गई है, जबकि वास्तविकता यह है कि वर्षों से यहां आदिवासी परिवार निवासरत हैं।आदिवासियों ने आशंका जताई है कि यदि होटल निर्माण कार्य जारी रहा तो सैकड़ों परिवार बेघर हो जाएंगे। इसके साथ ही क्षेत्र में मौजूद बड़े और पुराने पेड़ों की कटाई भी की जा रही है, जिससे पर्यावरण को भी गंभीर नुकसान पहुंच रहा है। परेशान आदिवासी परिवार अपनी महिलाओं और बच्चों के साथ जिला कलेक्टर के पास पहुंचे और प्रशासन से अपनी पुश्तैनी जमीन व घरों की सुरक्षा की मांग की। ग्रामीणों ने निर्माण कार्य पर तत्काल रोक लगाने और पूरे मामले की निष्पक्ष जांच कर कार्रवाई करने की मांग की है।



महासचिव सहित कार्यकारिणी को शपथ ग्रहण कराई। समारोह को संबोधित करते हुए विधानसभा अध्यक्ष देवनानी ने कहा कि भारतीय न्याय व्यवस्था का इतिहास काफी प्राचीन है। मनुस्मृति और कौटिल्य अर्थशास्त्र में भी इसका उल्लेख है। भारतीय स्वतंत्रता आंदोलन में अधिवक्ताओं का बड़ा योगदान रहा है। महात्मा गांधी, सरकार वल्लभभाई पटेल, लाला लाजपत राय, चक्रवर्ती राजगोपालाचार्य, चितरंजन दास जैसे अनेकों अनेक स्वतंत्रता सेनानी पेशे से वकील रहे हैं। देवनानी ने कहा कि अधिवक्ता का कार्य सिर्फ अपने मुकदिल के पक्ष में मुकदमा जीतना नहीं होना चाहिए,

अपितु न्याय की सुनिश्चितता का ध्येय सर्वाप्री होना चाहिए। कानून पर समाज का भरोसा कायम रखने की जिम्मेदारी शासन-प्रशासन और बैंच-बार की समान रूप से है। कार्यक्रम में बार एसोसिएशन पदाधिकारियों ने विधानसभा अध्यक्ष से उदयपुर में हाईकोर्ट बैंच की लंबित मांग को पूर्ण कराने में सहयोग की अपील की। इस पर श्री देवनानी ने आश्चस्त किया कि बार प्रतिनिधिमंडल के जयपुर आगमन पर मुख्यमंत्री, कानून मंत्री आदि से मुलाकात में वे सेतु की भूमिका निभाएंगे। साथ ही अपनी ओर से भी इसके लिए वकालत करेंगे।

अनिल कुमार छाजेड़ सर्वसम्मति से बने अखिल भारतीय सर्वधर्म महासभा के वरिष्ठ राष्ट्रीय उपाध्यक्ष

बढ़ता राजस्थान

भीलवाड़ा, (अमित शर्मा)। अखिल भारतीय सर्वधर्म महासभा के राष्ट्रीय अध्यक्ष टीकमचंद परिहार की अनुशंसा पर तथा संस्था की राष्ट्रीय कार्यकारिणी द्वारा सर्वसम्मति से अनिल कुमार छाजेड़ को वरिष्ठ राष्ट्रीय उपाध्यक्ष पद पर नियुक्त किया गया है। छाजेड़ इससे पूर्व विगत दो वर्षों से राजस्थान प्रदेश के अध्यक्ष के रूप में अपनी सेवाएँ दे चुके हैं। उनके कार्यकाल के दौरान संगठन को नई दिशा, मजबूती एवं सक्रियता प्राप्त हुई, जिससे प्रभावित होकर कार्यकारिणी ने उन्हें यह महत्वपूर्ण राष्ट्रीय दायित्व सौंपा है। छाजेड़ सामाजिक, धार्मिक एवं मानव सेवा के क्षेत्र में निरंतर सक्रिय रहते हुए राष्ट्रीय एवं अंतरराष्ट्रीय स्तर पर



पर कई प्रतिष्ठित पुरस्कारों से भी सम्मानित हो चुके हैं। वे सदैव निस्वार्थ भाव से सेवा कार्यों में संलग्न रहते हैं और सर्वधर्म समभाव, सामाजिक समरसता एवं राष्ट्र निर्माण के प्रति पूर्णतः समर्पित हैं। संस्था को पूर्ण विश्वास है कि उनके अनुभव, नेतृत्व क्षमता एवं कार्यशैली से अखिल भारतीय सर्वधर्म महासभा को राष्ट्रीय एवं अंतरराष्ट्रीय स्तर पर और अधिक सशक्त पहचान प्राप्त होगी।

रायला प्रवास के दौरान बाबा रामदेव जी के वंशज का भव्य स्वागत



बढ़ता राजस्थान

भीलवाड़ा, (अमित शर्मा)। कोली समाज विकास ट्रस्ट, भीलवाड़ा की ओर से रायला प्रवास पर पधारे बाबा रामदेव जी के वंशज आनंद सिंह तंवर के रायला आगमन पर भव्य स्वागत किया गया। ट्रस्ट पदाधिकारियों एवं समाजजनों ने उनसे विशेष भेंट कर आशीर्वाद प्राप्त किया। इस अवसर पर समाज की ओर से श्री तंवर का पारंपरिक सम्मान किया गया। उन्हें केसरिया शॉल ओढ़ाई गई तथा भीलवाड़ा की प्रसिद्ध गजक प्रसाद स्वरूप भेंट की गई। श्री तंवर ने समाज द्वारा किए जा रहे सेवा व विकास कार्यों की सराहना करते हुए सभी को शुभाशीर्वाद प्रदान किया। श्री तंवर के साथ पधारे बाबा रामदेव जी के राजस्थान के प्रसिद्ध भजन गायक एवं कथावाचक कैलाश बांगड़ का भी ट्रस्ट की ओर से गर्मजोशी से स्वागत किया गया। स्वागत कार्यक्रम में ट्रस्ट संरक्षक बालूलाल बछापरिया सहित हरि नारायण, सेवती लाल, मोती लाल आमरिया, सोहन लाल तलाया, सुनील एवं मुरलीधर लोरवाडिया सहित बड़ी संख्या में समाजजन उपस्थित रहे।

ट्रस्ट की ओर से जानकारी दी गई कि श्री तंवर को भीलवाड़ा शहर के प्राचीन बाबा रामदेव मंदिर में प्रतिष्ठित आयोजित होने वाले सत्संग एवं प्रवचन कार्यक्रमों की जानकारी भी दी गई।

नरसिंहपुरा में खड़ी कार में लगी अचानक आग शॉर्ट सर्किट से भडक़ी लपटें, दमकल ने समय रहते पाया काबू



बढ़ता राजस्थान

ब्यावर(अनिल सिखवाल)। शहर के नरसिंहपुरा क्षेत्र में घर के बाहर खड़ी एक कार में अचानक आग लग गई। बताया जा रहा है कि कार स्टार्ट करते समय शॉर्ट सर्किट के कारण आग भडकी, जो देखते ही देखते कार के अंदरूनी हिस्से में तेजी से फैल गई। सूचना मिलते ही दमकल वाहन के साथ मौके पर पहुंचे दमकलकर्मियों ने कड़ी मशक्कत के बाद आग पर काबू पाया। आगजनी की इस घटना में कार का अंदरूनी हिस्सा पूरी तरह जलकर राख हो गया। कार मालिक की पहचान नरसिंहपुरा निवासी राजू बाकोलिया के रूप में हुई है। आग बुझाने के अभियान में फायरमैन विक्की राठौड़, अर्जुन, कृष्णा, मोहम्मद इस्माइल एवं धर्मेन्द्र की सराहनीय भूमिका रही। समय पर दमकल की कार्यवाई से बड़ा हादसा टल गया।

श्री एकलिंग शिवपुराण कथा में पहुंचे विधायक कृपालानी, गुरुदेव का किया अभिनंदन



बढ़ता राजस्थान

निंबाहेड़ा (नि.स.)। श्री पार्षद भैरव पद्मावती सेवा ट्रस्ट, उदयपुर द्वारा 28 दिसंबर से 5 जनवरी तक आयोजित श्री महालक्ष्मी कोटी कुंकुमार्चन यज्ञ पूजा विराट महोत्सव के अंतर्गत श्री एकलिंग शिवपुराण कथा का आयोजन किया जा रहा है। यह कथा कृष्णगिरी पीठाधीश्वर परमहंस परिव्राजकाचार्य जगतगुरु 1008 श्री वसंत विजयानंद गिरी जी महाराज के पावन सानिध्य में संपन्न हो रही है। शुक्रवार रात्रि को आयोजन समिति के संयोजक एवं राज्य के पूर्व यूटीएच मंत्री तथा विधायक श्रीचंद्र कृपालानी शिवपुराण कथा के श्रवण हेतु कार्यक्रम स्थल पर पहुंचे। इस अवसर पर उन्होंने गुरुदेव श्री वसंत विजयानंद गिरी जी महाराज का उपरना ओढ़ाकर एवं माल्यार्पण कर अभिनंदन किया तथा आशीर्वाद प्राप्त किया।

बढ़ता राजस्थान

ब्यावर (अनिल सिखवाल)। आधुनिक युग की मांगों और तकनीकी कौशल को बढ़ावा देने की दिशा में ब्यावर जिले के अंधेरी देवरी स्थित राजकीय उच्च माध्यमिक विद्यालय ने व्यावसायिक शिक्षा के क्षेत्र में एक उल्लेखनीय उपलब्धि हासिल की है। विद्यालय की कक्षा 11वीं एवं 12वीं के विद्यार्थियों के लिए आयोजित 10 दिवसीय विशेष इंटर्नशिप एवं ऑन जॉब ट्रेनिंग कार्यक्रम का शनिवार

को सफलतापूर्वक समापन हुआ 25 दिसंबर 2025 से प्रारंभ हुए इस व्यावहारिक प्रशिक्षण कार्यक्रम ने विद्यार्थियों को किताबी ज्ञान की सीमाओं से बाहर निकालते हुए कार्यस्थल की वास्तविक चुनौतियों और व्यावसायिक माहौल से रूबरू कराया। व्यावसायिक शिक्षा के अंतर्गत ऑटोमोबाइल ट्रेड के विद्यार्थियों ने मंगलम ऑटोमोबाइल्स (उदयपुर रोड, ब्यावर) एवं श्री श्याम ऑटोमोबाइल्स (अजमेर रोड, ब्यावर) में प्रशिक्षण प्राप्त



किया, जबकि एग्रीकल्चर ट्रेड के विद्यार्थियों ने सत्यम नर्सरी (अजमेर रोड, ब्यावर) में व्यावहारिक अनुभव अर्जित किया कक्षा 12वीं

के विद्यार्थियों ने इंटरनशिप के माध्यम से कार्य संस्कृति और व्यावसायिक अनुशासन को समझा, वहीं कक्षा 11वीं के छात्रों ने ओजेटी

सड़कों पर बेसहारा घूम रहे गोवंश से बढ़ रहा हादसों का खतरा, प्रशासन मौन

बढ़ता राजस्थान

अनूपगढ़ (डी एल सारस्वत)। अनूपगढ़ शहर में नंदी गौशाला और अन्य गौशालाएं संचालित होने के बावजूद आवारा गोवंश की समस्या विकराल रूप धारण करती जा रही है। शहर के मुख्य बाजारों, चौराहों और गलियों में जगह-जगह घूम रहे गोवंश और नंदी न केवल यातायात को बाधित कर रहे हैं, बल्कि आए दिन होने वाले हादसों का कारण भी बन रहे हैं। विशेषकर सर्दी के मौसम में कोहरे और कम दृश्यता के चलते स्थिति और अधिक भयावह हो गई है।



आमजन में गहरा रोष, प्रशासन पर लगाया लापरवाही का आरोप

इस गंभीर मुद्दे को लेकर शहरवासियों ने कड़ा विरोध जताया है। स्थानीय निवासी बबलू सोनी और सुखदेव सिंह सोनी ने अपने विचार व्यक्त करते हुए संबंधित विभाग और स्थानीय प्रशासन की कार्यप्रणाली पर गंभीर सवाल उठाए हैं। उन्होंने आरोप लगाया कि शहर में गौशालाओं की उपलब्धता होने के बावजूद बेसहारा पशुओं को वहां स्थानांतरित करने के लिए कोई ठोस कदम नहीं उठाए जा रहे हैं। बबलू सोनी ने कहा, एक ओर सरकार और प्रशासन गोवंश के संरक्षण के बड़े-बड़े दावे करते हैं, वहीं दूसरी ओर पीलीबंगा की सड़कों पर ये बेसहारा पशु भूख और ठंड में दर-दर भटकने को मजबूर हैं। इनकी सुध लेने वाला कोई नहीं है।

समाधान की मांग

शहरवासियों ने जिला प्रशासन और नगर पालिका प्रशासन से मांग की है कि जल्द से जल्द अभियान चलाकर इन बेसहारा गोवंश और नंदी को गौशालाओं में सुरक्षित पहुंचाया जाए। उन्होंने चेतावनी दी है कि यदि जल्द ही इस समस्या का स्थायी समाधान नहीं किया गया, तो शहरवासी आंदोलन के लिए मजबूर होंगे।

गंभीरा गांव में आचार्य धर्म सागर महाराज की 113 वी जन्म जयंती पर उमड़े धर्म प्रेमी

शोभा यात्रा निकाली, सम्मान समारोह का हुआ आयोजन

बढ़ता राजस्थान

नैनवाँ,(टी.आर सैनी)। नैनवाउपखंड क्षेत्र के गंभीरा गांव में आचार्य धर्म सागर महाराज की 113 वी जन्म जयंती धूमधाम से मनाई गई 7 इस मौके पर कई कार्यक्रमों का आयोजन किया गया । कार्यक्रम में प्रदेश भर से आचार्य धर्म सागर महाराज के शिष्य मौजूद रहे । समाज सेवी महावीर सरावगी ने बताया कि गंभीरा में अपार धर्म प्रभावना से 113 वी जन्म जयंती महोत्सव पर भक्तों द्वारा 95 वी शांति धारा संपन्न की । गंभीरा जिनालय से भगवान की शोभा यात्रा मुनि के सानिध्य में चरण छतरी तक पहुंची ।शोभायात्रा में गाजे बाजे के साथ महिलाएँ अपने सिर पर 21 मंगल कलश लेकर चल रही थी।



शोभायात्रा में केसरिया लिबास में महिलाएँ भक्ती भाव से नृत्य करती हुई चल रही थीं। शोभा यात्रा में जगह-जगह पुष्प वर्षा से स्वागत किया गया ।

सम्मान समारोह का हुआ आयोजन

शोभायात्रा के बाद मंदिर परिसर मेंसम्मान समारोह का आयोजन किया गया जिसमें मंगलाचरण

। संपूर्ण कार्यकारिणी ने बाहर से पधारे अतिथियों का तिलक माला दुग्ध्ठा साल पहनाकर स्वागत सम्मान किया । जन्म जयंती महोत्सव में कई मुनि भक्त शामिल हुए । जयपुर, निवाई टोंक ,अलीगढ़ ,उनियारा ,बासी दुगारी ,गोठड़ा ,जवावर सावंतगढ़ ,रानीपुर ,देई ,नैनवा पलाई ,अलीगढ़ ,रामपुरा उनियारा से धर्म प्रेमियों नेकार्यक्रम में शिरकत की ।

समान समारोह कार्यक्रम का संचालन मोहन जैन मारवाड़ा द्वारा किया गया ,समिति के अध्यक्ष कमलेश जैन सोगानी ने सभी अतिथियों का बाहर से पधारे पधारो का आभार व्यक्त किया । प्रतिष्ठा चार्य नरेंद्र कुमार शास्त्री द्वारा जयंती महोत्सव संपन्न कराया ।

अनूपगढ़, घडसाना और हनुमानगढ़ के 3 युवको को 20 करोड़ रुपये की हेरोइन और एक पाकिस्तानी ड्रोन सहित किया गिरफ्तार

बढ़ता राजस्थान

अनूपगढ़ (डी एल सारस्वत)। एसी अमृता दुहन ने बताया 1 जनवरी को पुलिस टीम गश्त पर थी। रावला थाना क्षेत्र के 15 केएनडी पुलिस के पास नहर किनारे तीन युवक संदिग्ध हालत में दिखे। उनके पास एक प्लास्टिक का

कट्टा था। पुलिस की गाड़ी देखकर वे भागने की कोशिश करने लगे। पुलिस ने घेराबंदी कर उन्हें पकड़ लिया। पूछताछ में उन्होंने संतोषजनक जवाब नहीं दिया। जिसके बाद तलाशी में उनके पास से 4 किलो 88 ग्राम हेरोइन और एक ड्रोन बरामद हुआ। जांच में पता

चला कि यह हेरोइन पाकिस्तान से ड्रोन के माध्यम से भारत लाई गई थी। पुलिस ने मौके से डीजीआई (पछुवट्टु) कंपनी का ड्रोन भी जब्त किया है। साथ ही तीन आरोपियों को गिरफ्तार किया गया है। उन्होंने बताया कि गिरफ्तार आरोपियों की पहचान जगनदीप सिंह

उर्फ लब्बू सिंह (26) पुत्र कुलवंत सिंह निवासी चक 10 के अनूपगढ़, नीटू सिंह उर्फ रवनीत सिंह (21) पुत्र हरवंश सिंह निवासी डबली राठान हनुमानगढ़, सतपाल सिंह (27) पुत्र कृष्ण सिंह निवासी चक 04 एसटीआर, घडसाना के रूप में हुई है।

विभिन्न मुद्दों पर चर्चा के साथ शिक्षक संघ (सियाराम) का प्रांतीय शैक्षिक अधिवेशन संपन्न

बढ़ता राजस्थान

भीलवाड़ा, (अमित शर्मा)। राजस्थान शिक्षक संघ (सियाराम) का दो दिवसीय प्रांतीय शैक्षिक अधिवेशन जयपुर स्थित महात्मा गांधी राजकीय विद्यालय, आदर्श नगर में समारोहपूर्वक संपन्न हुआ। अधिवेशन का समापन सांसद प्रत्याशी एवं पूर्व मंत्री कन्हैयालाल मीणा के मुख्य आतिथ्य, संगठन के सभाध्यक्ष ललित आर, पाटीदार की अध्यक्षता तथा शिक्षाविद सोनवीर सिंह के विशिष्ट आतिथ्य में हुआ।

भीलवाड़ा के शिक्षकों का नेतृत्व कर रहे प्रदेश सह संगठन महामंत्री प्रेम शंकर जोशी के अनुसार अधिवेशन में शिक्षा में गुणात्मक सुधार, नवाचार, विद्यार्थियों में



नैतिक एवं चारित्रिक गुणों के तर्ज पर राजस्थान में विधान परिषद के गठन तथा उसमें 20 प्रतिशत पद शिक्षकों के लिए आरक्षित करने की मांग रखी। साथ ही शिक्षा

अपने संबोधन में अन्य राज्यों की तर्ज पर राजस्थान में विधान परिषद के गठन तथा उसमें 20 प्रतिशत पद शिक्षकों के लिए आरक्षित करने की मांग रखी। साथ ही शिक्षा

विभाग के कार्यालयों में पदस्थ आरएएस अधिकारियों के स्थान पर शिक्षा विभाग के अधिकारियों की नियुक्ति, आईएएस पदोन्नति की तरह शिक्षा विभाग के कर्मिकों को

भी अनुपात के अनुसार आरएएस पदोन्नति में अवसर देने, नया शिक्षा सत्र 1 अप्रैल से प्रारंभ करने के साथ अवकाशों की गणना भी 1 अप्रैल से 31 मार्च तक करने की मांग की गई। अधिवेशन में शिक्षकों को गैर-शैक्षणिक कार्यों से मुक्त रखने, पीईईओ व यूसीईईओ पर कार्यभार को देखते हुए अतिरिक्त स्टाफ, स्टेशनरी भत्ता एवं 10 प्रतिशत हार्ड ड्यूटी भत्ता देने, स्थानांतरण की स्थायी व पारदर्शी नीति लागू करने, बकाया डीपीसी शीघ्र कराने तथा वेतन विसंगतियों के निस्तारण सहित अन्य मांगों पर भी प्रस्ताव पारित किए गए। खुले अधिवेशन में भीलवाड़ा के वीणा शर्मा, नारायण

चौधरी एवं उब्बेदुल्ला गाजी खान ने अपने विचार रखे। मुख्य अतिथि कन्हैयालाल मीणा ने संगठन की कार्यप्रणाली की सराहना करते हुए शिक्षकों की एकजुटता को समय की आवश्यकता बताया। प्रशासनिक अध्यक्ष सियाराम शर्मा ने संगठन के मांग पत्र के समर्थन में संघर्ष समिति द्वारा उप मुख्यमंत्री प्रेमचंद बैरवा के विधानसभा क्षेत्र ददू से विशाल शिक्षक रैली निकालकर आंदोलन का श्रीगणेश करने की घोषणा की। भीलवाड़ा जिला अध्यक्ष राजेन्द्र कुमार शर्मा ने सम्मेलन में भाग लेकर आयोजन को सफल बनाने वाले भीलवाड़ा के शिक्षकों का आभार व्यक्त किया।

सड़क दुर्घटना में घायल को नजदीकी चिकित्सालय पहुंचाएं

राष्ट्रीय सड़क सुरक्षा माह का आयोजन



बढ़ता राजस्थान

धौलपुर (राजू शर्मा)। जिला परिवहन एवं सड़क सुरक्षा विभाग द्वारा सड़क सुरक्षा एवं राज्य मंत्रालय भारत सरकार के आदेश की पालना में राष्ट्रीय सड़क सुरक्षा माह का आयोजन किया जा रहा है। जिला यातायात के सहयोग से मनाएं जा रहे माह के अंतर्गत रेल्वे स्टेशन, गुलाब बाग चौराहे पर टैपो चालकों के बीच समझाइश अभियान चलाया गया। जिला परिवहन अधिकारी गोव्य यादव ने बताया कि टैपो चालकों के बीच संघन समझाइश अभियान चलाया गया है। टैपो चालकों को पंपलेट वितरित की गई है। पता होना यातायात नियमों की पालना करने के लिए हिदायत दी गई है। परिवहन निरीक्षक श्रीकांत कुमावत में चालकों से कहा कि वह सदैव वाहन चलाते समय यातायात नियमों का पालन करें तथा जब भी सड़क पर कोई दुर्घटना में घायल आपको दिखाई दे तो तत्काल प्रभाव से उसे नजदीकी चिकित्सालय में पहुंच कर मानव धर्म निभाएं। उन्होंने कहा कि पुलिस द्वारा आपसे किसी प्रकार की कोई पूछताछ नहीं की जाएगी और राजस्थान सरकार द्वारा गुड सेमोरिटेज के रूप में आपको सम्मानित किया जाएगा। जिला यातायात प्रभारी बलविंदर सिंह ने कहा कि मानव धर्म को ऊपर रखते हुए घायलों को चिकित्सालय पहुंचाएं और सदैव वाहन चलाते समय यातायात नियमों का पालन करें। उन्होंने टैपो चालकों से कहा कि क्षमता से अधिक सवारियां वाहन में ना बैठाएं। कोहरे के समय रिफ्लेक्टर का उपयोग करें। वह वाहन की हेड लाइट दुरुस्त रखें, तथा वहां के सभी जरूरी दस्तावेज अपडेट रखें।

इस अवसर पर यातायात विभाग की ओर से एएसआई महेश कुमार, महिला हेड कॉन्स्टेबल बीना सिंह, गुंजन, अशोक, देवेंद्र सिंह, राजकुमार व राजवीर मुख्य रूप से उपस्थित थे।

द लर्निंग ट्री प्री स्कूल में राष्ट्रीय स्तर की उपलब्धियों का किया सम्मान विद्यालय की निदेशिका हर्षिता गोयल ने विद्यार्थियों के उज्ज्वल भविष्य की कामना



बढ़ता राजस्थान

भरतपुर (घनश्याम अवस्थी)। द लर्निंग ट्री प्री स्कूल, जवाहर नगर में रंगोत्सव सेलिब्रेशन द्वारा आयोजित राष्ट्रीय स्तर की कला प्रतियोगिता में चयनित विद्यार्थियों के सम्मान में भव्य पुरस्कार वितरण समारोह का आयोजन किया गया। इस अवसर पर विद्यालय के नन्हे-मुन्हे विद्यार्थियों को उनकी रचनात्मक प्रतिभा और उत्कृष्ट प्रदर्शन के लिए ट्रॉफी, मेडल एवं प्रमाण पत्र प्रदान किए गए। विद्यालय के बच्चों ने ड्राइंग, कलरिंग, हैंडराइटिंग, कोलाज मेकिंग तथा फ्लोर व थम्ब प्रिंटिंग जैसी विभिन्न प्रतियोगिताओं में भाग लेकर अपनी प्रतिभा का शानदार प्रदर्शन किया और विद्यालय का नाम गौरवान्वित किया।

कार्यक्रम के दौरान विद्यालय की निदेशिका हर्षिता गोयल ने विद्यार्थियों के उज्ज्वल भविष्य की कामना करते हुए कहा कि इस प्रकार की गतिविधियों बच्चों में आत्मविश्वास, सृजनात्मकता एवं प्रतिस्पर्धात्मक भावना को विकसित करती हैं। समारोह में उपस्थित अभिभावकों ने बच्चों की उपलब्धियों पर हर्ष व्यक्त करते हुए विद्यालय के प्रयासों की सराहना की। विद्यालय की निदेशिका हर्षिता गोयल ने बताया कि प्रतियोगिता में उत्कृष्ट प्रदर्शन करने वाले कुछ विद्यार्थियों का चयन अंतरराष्ट्रीय स्तर के लिए भी किया गया है, जो विद्यालय के लिए गर्व का विषय है। अंत में विद्यालय परिवार द्वारा सभी विद्यार्थियों, अभिभावकों एवं रंगोत्सव सेलिब्रेशन टीम का सहयोग के लिए आभार व्यक्त किया गया।

केन्द्रीय मंत्री जयंत चौधरी की पहल पर भरतपुर में शीघ्र खुलेगा राष्ट्रीय कौशल प्रशिक्षण संस्थान

कौशल विकास एवं उद्यमिता मंत्रालय ने राज्य सरकार से 10 एकड़ भूमि नि:शुल्क उपलब्ध करने के लिये लिखा पत्र

डॉ. गर्ग ने केन्द्रीय मंत्री जयंत चौधरी व मुख्यमंत्री मजनलाल शर्मा का जताया आभार

बढ़ता राजस्थान

भरतपुर (घनश्याम अवस्थी)। पूर्व मंत्री व भरतपुर विधायक डॉ. सुभाष गर्ग के प्रयासों से केन्द्रीय कौशल विकास एवं उद्यमिता राज्यमंत्री जयंत चौधरी की पहल पर भरतपुर में शीघ्र ही राष्ट्रीय कौशल प्रशिक्षण संस्थान खुलने का रास्ता साफहो गया है। केन्द्रीय मंत्री जयंत चौधरी की पहल पर कौशल विकास एवं उद्यमिता मंत्रालय द्वारा राजस्थान सरकार को भरतपुर में 10 एकड़ भूमि नि:शुल्क उपलब्ध कराने के लिये पत्र लिखा गया है।

पूर्व मंत्री व भरतपुर विधायक डॉ. सुभाष गर्ग ने भरतपुर में नया राष्ट्रीय कौशल प्रशिक्षण संस्थान खुलवाने की पहल करने पर केन्द्रीय कौशल विकास एवं उद्यमिता राज्यमंत्री जयंत चौधरी एवं प्रदेश के मुख्यमंत्री भजनलाल शर्मा का आभार व्यक्त करते हुये कहा कि एनएसटीआई के खुल जाने से भरतपुर सहित प्रदेश के अन्य जिलों के युवाओं को भी बेहतर कौशल प्रशिक्षण मिलने का अवसर मिलेगा तथा रोजगार की संभावनायें प्रबल हो सकेंगी।

उल्लेखनीय है कि डॉ. गर्ग ने पिछले दिनों दिल्ली में केन्द्रीय मंत्री जयंत चौधरी से व्यक्तिगत मुलाकात एवं पत्र के माध्यम से भरतपुर में बेरोजगारी की समस्या को लेकर राष्ट्रीय कौशल प्रशिक्षण संस्थान एवं स्किल इंडिया इंटरनेशनल सेंटर खुलवाने का आग्रह किया था।

बढ़ता धौलपुर/भरतपुर/डींग

जन-संवाद से सामाजिक चेतना तक गृह राज्य मंत्री जवाहर सिंह बेढ़म का बृजनगर प्रवास, गाँधी पार्क में चौपाल लगाकर सुनीं समस्याएं बंद कमरों में नहीं, जनता के बीच होंगे फैसले, ड्रेनेज और सीवरेज की समस्याओं पर अधिकारियों को दिए त्वरित समाधान के निर्देश

बढ़ता राजस्थान

भरतपुर (घनश्याम अवस्थी)। प्रदेश के गृह, गोपालन, पशुपालन, डेयरी एवं मत्स्य विभाग राज्य मंत्री जवाहर सिंह बेढ़म ने शनिवार को बृजनगर में एक अनूठी कार्यशैली का परिचय दिया। मंत्री महोदय ने अपने दिन की शुरुआत औपचारिकताओं के पारंपरिक ढांचे से इतर एक ‘जन-सेवक’ के रूप में आम नागरिकों के बीच बैठकर की। उनका यह दौरा शहरी विकास की धरातलीय हकीकत जानने और सामाजिक सुधार की वैचारिक अलख जगाने पर केंद्रित रहा।

गाँधी पार्क में चौपाल, विकास पर सीधा संवाद

शनिवार सुबह की शुरुआत बृजनगर के गाँधी पार्क में एक अनौपचारिक लेकिन अत्यंत गंभीर चौपाल के साथ हुई। गृह राज्य मंत्री श्री बेढ़म ने कुर्सी-मेजों की औपचारिकता छोड़कर आमजन के बीच बैठकर शहर के विकास का रोडमैप साझा किया। इस दौरान स्थानीय नागरिकों ने ड्रेनेज व्यवस्था और सीवरेज लाइन से जुड़ी समस्याओं को प्रमुखता से उठाया। मंत्री महोदय ने कहा कि नागरिकों से सीधा, खुला और सार्थक संवाद ही लोकतंत्र की असली शक्ति है। जनता की जमीन से जुड़ी समस्याओं को सुनना, समझना और उन्हें सर्वोच्च प्राथमिकता देना ही

हमारी सरकार की कार्यशैली का मूल मंत्र है।

अधिकारियों के साथ ऑन-स्पॉट निरीक्षण

संवाद के तुरंत बाद, गृह राज्य मंत्री एक्शन मोड में नजर आए। उन्होंने अधिकारियों और स्थानीय लोगों के साथ शहर के विभिन्न वार्डों और जल-भराव वाले क्षेत्रों का पैदल निरीक्षण किया। एक जलमग्न क्षेत्र का अवलोकन करते हुए उन्होंने अधिकारियों को निर्देश दिए कि गंदे पानी की निकासी और सफ़ाई की स्थाई कार्ययोजना तैयार की जाए। उन्होंने स्पष्ट किया कि विकास कार्यों में लापरवाही किसी भी स्तर पर स्वीकार्य नहीं होगी।

माँ सावित्रीबाई फुलेरू सामाजिक चेतना की प्रणेता – विकास कार्यों का जायजा लेने के उपरान्त, गृह राज्य मंत्री समस्त सैनी समाज, बृजनगर द्वारा आयोजित देश की प्रथम महिला शिक्षिका माँ सावित्रीबाई फुले की 195वीं जयंती और भव्य शोभायात्रा कार्यक्रम में बतौर मुख्य अतिथि सम्मिलित हुए। समारोह में मंत्री श्री बेढ़म ने माँ सावित्रीबाई फुले की प्रतिमा पर माल्यार्पण कर उन्हें नमन किया।

अप्रतिम उद्बोधन में गृह राज्य मंत्री ने कहा कि महान समाज सुधारक माँ सावित्रीबाई फुले ने नारी शिक्षा, सामाजिक समानता और जागरूकता की जो अलख जगाई, वह आज भी हम सभी के लिए प्रेरणास्रोत है। उन्होंने आह्वान किया कि उनके विचारों को आत्मसात कर एक समतामूलक और शिक्षित समाज का निर्माण करना ही उन्हें सच्ची श्रद्धांजलि होगी।

धौलपुर में नवविवाहिता की सदिग्ध हालत में मौत : गुपचुप किया अंतिम संस्कार, पीहर पक्ष ने लगाया दहेज प्रताड़ना का आरोप; मामला दर्ज

बढ़ता राजस्थान

धौलपुर (राजू शर्मा)। धौलपुर जिले के मनियाँ थाना क्षेत्र के इच्छापुरा गांव में एक नवविवाहिता की संदिग्ध परिस्थितियों में मौत हो गई। मृतका की पहचान गुड़िया (24) पत्नी पंकज के रूप में हुई है, जिसकी शादी लगभग सात माह पहले हुई थी। पीहर पक्ष ने ससुराल वालों पर दहेज की मांग को लेकर मारपीट और प्रताड़ित करने का आरोप लगाते हुए पुलिस में शिकायत दर्ज कराई है।

पीहर पक्ष का आरोप है कि गुड़िया को लगातार दहेज के लिए प्रताड़ित किया जा रहा था और उसके साथ मारपीट की जाती थी। शनिवार सुबह उसकी मौत हो गई। आरोप है कि ससुराल पक्ष ने पीहर पक्ष को सूचित किए बिना ही उसका अंतिम संस्कार कर दिया। घटना की जानकारी मिलने पर पीहर पक्ष ने तत्काल पुलिस को सूचना दी।

सूचना मिलते ही मनियाँ थाना पुलिस मौके पर पहुंची। थाना प्रभारी नीरज शर्मा ने बताया कि इच्छापुरा गांव में नवविवाहिता की मौत की सूचना मिली थी। प्रारंभिक जांच में यह मामला संदिग्ध लग रहा है। पीहर पक्ष की शिकायत के आधार पर मुकदमा दर्ज कर लिया गया है और



मामले की गहनता से जांच की जा रही है।

थाना प्रभारी ने यह भी बताया कि मृतका का पीहर पक्ष आगरा जिले के खैरागढ़ थाना क्षेत्र के घड़ी तुलसी गांव का निवासी है। घटना के सभी संभावित पहलुओं से जांच कर रही है और

ट्रेफिक पुलिस द्वारा जप्त साउंड माइको को लेकर झगड़ा, आरोपी ढकेल वालो ने दुकानदार से किया झगड़ा, दुकान पर पथराव,पुलिस कर रही जांच ट्रेफिक पुलिस ने रखे थे दुकान पर, पुलिस को फोन करने पर पीड़ित का मोबाईल छीना

बढ़ता राजस्थान

बाड़ी (राजू शर्मा)। पुलिस द्वारा टेल-ढकेल वालो से जप्त साउंड माइको को लेकर एक दुकानदार से आरोपित ढकेल वालो द्वारा मारपीट और झगड़े का मामला सामने आया है। उक्त झगड़े में आरोपियों ने दुकान पर पथराव ही किया है। जब पीड़ित दुकानदार ने पुलिस को फोन करना चाहा तो फोन को भी आरोपियों ने छीन लिया। बाद में सूचना पर पहुंची ट्रैफिक पुलिस और कोतवाली पुलिस मामले की जांच में जुटी है। पीड़ित द्वारा कोतवाली थाने में घटना को लेकर रिपोर्ट दी गई है।

शहर की कोतवाली पुलिस द्वारा नागरिकों की शिकायत पर टेल-ढकेल पर आवाज लगाने के लिए रखे जाने वाले माइको (भोपू) के खिलाफ कार्रवाई की जा रही है। ध्वनि प्रदूषण के तहत हो रही इस कार्रवाई को लेकर शहर के लोग पुलिस प्रशासन की सराहना भी कर रहे हैं।

लेकिन आरोपित ढकेल वालों का दुस्साहस इतना अधिक है कि शनिवार को यातायात पुलिस द्वारा जब तीन,चार ढकेल वालों के ध्वनि विस्तारक यंत्रों को जो जप्त कर बसेड़ी रोड अस्पताल के सामने स्थित एक परचून की दुकान पर रख दिया और बाद में पुलिस आगे कार्रवाई करने चली गई तो आरोपित ढकेल वालो ने दुकानदार पर ही हमला कर दिया।

पीड़ित दुकानदार कुलदीप कुमार मित्तल ने बताया कि उनकी परचून की दुकान पर ट्रैफिक पुलिस इंचार्ज द्वारा जप्त किए गए तीन,चार साउंड माइक को रख दिया था। पुलिस तो चली गई बाद में आरोपी ढकेल वाले आए और उनसे माइक मांगने लगे। जब उन्होंने मना किया तो झगड़े पर उतारू हो गए। इस पर उन्होंने पुलिस को फोन करना चाहा तो आरोपियों उनका फोन छीन लिया और मारपीट पर उतर आए। जब उन्होंने उनको दुकान से भगाया तो पथराव कर दिया बाद में सूचना



पर ट्रैफिक इंचार्ज एवं कोतवाली पुलिस का जाब्ता मौके पर पहुंचा,जिन्होंने पूरे मामले की जानकारी की है और आरोपियों की तलाश कर रही है। पीड़ित कुलदीप

कुमार मित्तल ने कोतवाली थाने में घटना को लेकर रिपोर्ट दी है और पुलिस से कार्रवाई की मांग की है। ट्रैफिक इंचार्ज गोविन्द सिंह ने बताया की भोपू जप्त कर

बसेड़ी रोड स्थित एक दुकान पर रखे थे। जिनको लेकर दुकानदार से कुछ लोगो ने झगड़ा किया है। मामले को लेकर जांच की जा रही है।

ब्रेस्ट मिल्क में मिला यूरेनियम ब्रेन व किडनी के लिए खराब, स्त्री रोग विशेषज्ञ डॉ. शिप्रा श्रीवास्तव ने दी विशेष जानकारी

बढ़ता राजस्थान

भरतपुर (घनश्याम अवस्थी)। भारत के कुछ जिलों में हुई हालिया स्टडी ने लोगों को चौंका दिया है। इस स्टडी में 17 से 35 साल की 40 ऐसी महिलाओं को शामिल किया गया, जो अपने बच्चों को स्तनपान कराती हैं। इन सभी महिलाओं के दूध के सैंपल लिए गए। जांच में सभी सैंपल में यूरेनियम पाया गया, जिसकी अधिकतम मात्रा 5.25 माइक्रोग्राम प्रति लीटर तक दर्ज की गई। यूरेनियम केवल रेडियोएक्टिव नहीं होता, बल्कि यह एक खतरनाक केमिकल भी है। यह शरीर में पहुंचकर किडनी और हड्डियों को नुकसान पहुंचता है। शिशुओं के लिए यह खतरा और ज्यादा है, क्योंकि उनके शरीर का इम्यून सिस्टम पूरी तरह विकसित नहीं होता है। ऐसे में दूध के जरिए यूरेनियम उनका विकास और दिमागी सेहत प्रभावित कर सकता है। भारत में यह समस्या इसलिए गंभीर मानी जा रही है, क्योंकि बिहार समेत कई राज्यों में लोग पीने के लिए सीधे भूजल पर निर्भर हैं और कई इलाकों के पानी में पहले से यूरेनियम मिलने की पुष्टि हो चुकी है। दूषित पानी मां के शरीर से होकर सीधे बच्चे तक पहुंच सकता है। इसलिए यह



बेहद चिंताजनक है। उक्त जानकारी पूर्व प्रमुख चिकित्सा अधिकारी एवं वरिष्ठ सर्जन डा0 अखिलेश श्रीवास्तव की पुत्रवधु वरिष्ठ स्त्री एवं प्रसूति रोग विशेषज्ञ डा0 शिप्रा

श्रीवास्तव ने इस पत्रकार को दी।

सवाल- ब्रेस्ट मिल्क में यूरेनियम मिलने का मतलब क्या है और यह बच्चे तक कैसे पहुंचता है?

जवाब- डा0 श्रीवास्तव ने बताया कि ब्रेस्ट मिल्क में यूरेनियम मिलने का मतलब है कि मां के शरीर में मौजूद यह मेटल दूध के जरिए बच्चे तक पहुंच रही है। यूरेनियम आमतौर पर दूषित पीने के पानी, खाने या धूल-मिट्टी के संपर्क से शरीर में प्रवेश करता है।

सवाल- यूरेनियम बच्चे के शरीर के किन अंगों को सबसे ज्यादा नुकसान पहुंचाता है?

जवाब- डा0 श्रीवास्तव ने बताया कि यूरेनियम का सबसे ज्यादा असर बच्चे की किडनी पर पड़ता है, क्योंकि यही शरीर से टॉक्सिन्स निकालने का काम करती है। इसकी वजह से किडनी के फिल्टर कमजोर हो सकते हैं। इसके अलावा यूरेनियम हड्डियों में जमा होकर उनकी ग्रोथ को प्रभावित कर सकता है। नवजात शिशुओं में यह दिमागी विकास पर भी असर डाल सकता है, क्योंकि उनका नर्वस सिस्टम पूरी तरह विकसित नहीं होता है। लंबे समय में इससे कमजोरी, धीमी ग्रोथ और स्वास्थ्य समस्याओं का खतरा बढ़ सकता है।

सवाल- क्या ब्रेस्ट मिल्क में यूरेनियम मिलने पर दूध पिलाना तुरंत बंद कर देना चाहिए?

जवाब- डा0 श्रीवास्तव ने बताया कि ब्रेस्ट मिल्क में यूरेनियम मिलने की आशंका पर दूध पिलाना तुरंत बंद नहीं करना चाहिए। डॉक्टरों के अनुसार, ब्रेस्ट मिल्क शिशु के लिए सबसे सुरक्षित और पोषक आहार है। यूरेनियम का स्तर आमतौर पर इतना अधिक नहीं होता कि तत्काल नुकसान करे।

सवाल- क्या घर पर उबला हुआ पानी पीने से यूरेनियम का खतरा कम हो जाता है?

जवाब- डा0 श्रीवास्तव ने बताया कि घर पर पानी उबालने से यूरेनियम का खतरा कम नहीं होता है। उबालने से सिर्फ बैक्टीरिया और कीटाणु मरते हैं, लेकिन यूरेनियम एक मेटल एलिमेंट है, जो पानी में घुला रहता है और उबालने से ग्ठ नहीं होता है।

सवाल- प्रेग्नेंट महिलाओं को यूरेनियम से बचने के लिए क्या-क्या खास सावधानियां अपनानी चाहिए?

जवाब- सुरक्षित पानी पिएं, बोरिंग या हैंडपंप का सीधा पानी न लें। डॉक्टर से जांच करवाएं और संतुलित आहार के साथ नियमित एंटीऑक्सिडेंट युक्त भोजन लें।

नववर्ष आगमन पर कुल्ली बाबा मंदिर पर सजी खाटू नरेश की झांकी बढ़ता राजस्थान

बाड़ी (राजू शर्मा)। नववर्ष 2026 के आगमन पर जहां शहर में विभिन्न कार्यक्रमो का आयोजन किया जा रहा है। वहीं शहर में विभिन्न मंदिरों पर विशेष आयोजन देखने को मिल रहे हैं। शुक़वार की शाम शहर के होद मोहल्ला स्थित कुल्ली वाले हनुमान मंदिर पर खाटूश्याम बाबा की अनूठी झांकी सजाई गई। इस दौरान विशेष आरती में शहर के सैकड़ो की संख्या में श्रद्धालु उमड़ पड़े। जिनको आरती के बाद प्रसादी का भी वितरण किया गया। कुल्ली हनुमान मंदिर के पुजारी बलराम तिवारी ने बताया कि हर वर्ष नव वर्ष के आगमन पर मंदिर पर भक्तों द्वारा यह विशेष आयोजन होता है। बाबा खाटू श्याम की झांकी के साथ विशेष आरती भी की गई। जिसमें सैकड़ो की संख्या में श्रद्धालुओं ने शिरकत की। खाटू श्याम बाबा से सभी की सुख समृद्धि की कामना की गई और आरती के बाद भोग प्रसादी का वितरण किया गया।

माँ सावित्रीबाई फुले की जयंती श्रद्धा व सम्मान के साथ मनाई



बढ़ता राजस्थान

राजगढ़/अलवर(राजकुमार गुप्ता)। माँ सावित्रीबाई फुले की जयंती के अवसर पर शनिवार को ज्योतिबा फुले पार्क में भव्य कार्यक्रम आयोजित किया गया। कार्यक्रम में माँ सावित्री बाई फुले एवं ज्योतिबा फुले के चित्रों पर माल्यार्पण कर उन्हें नमन किया गया। एडवोकेट जितेन्द्र सैनी ने बताया कि इस अवसर पर सैनी समाज के अध्यक्ष पी.डी सैनी, के.एल सैनी एवं एन. एल. वर्मा ने माँ सावित्री बाई फुले के जीवन, शिक्षा के क्षेत्र में उनके अतुलनीय योगदान और सामाजिक सुधारों पर विस्तार से प्रकाश डाला। वक्ताओं ने कहा कि सावित्रीबाई फुले नारी शिक्षा की अग्रदूत थीं और उनका जीवन आज भी समाज के लिए प्रेरणास्रोत है। कार्यक्रम में सावित्रीबाई फुले समिति की अध्यक्ष एडवोकेट अलका सैनी सहित अंजुबाला सैनी, रजनी सैनी, इंद्रा सैनी, पुष्पा सैनी, सरला सैनी, हजारी सैनी, सतेंद्र सैनी, छाजू राम, नंदू सैनी, संतोष सैनी, महेंद्र सैनी, जगदीश सैनी, रामखिलाड़ी सैनी, महेश सैनी, अशोक सैनी, प्रकाश फौजी सहित अनेक गणमान्य नागरिक उपस्थित रहे। अंत में उपस्थितजनों ने माँ सावित्रीबाई फुले के विचारों को आत्मसात कर समाज में शिक्षा और समानता को आगे बढ़ाने का संकल्प लिया।

गुरु गोविंद सिंह जी के 359वें प्रकाश पर्व के उपलक्ष्य में निकाली बढ़ता राजस्थान

राजगढ़/अलवर(राजकुमार गुप्ता)। सिखों के दसवें गुरु, गुरु गोविंद सिंह जी के 359 वें प्रकाश पर्व के उपलक्ष्य में शनिवार को नगर कीर्तन निकाली गई। गुरुद्वारा कमेटी के सदस्य सुरजीत सिंह ने बताया कि नगर कीर्तन गुरुद्वारा साहिब से निकाली गई जो कस्बे के गोल सर्किल, सराय बाजार, तहसील से होते हुए मेला का चौराहा पर पहुंची, उसके उपरांत वापस मेला का चौराहा से गुरुद्वारा साहिब पहुंची। इस दौरान जगह-जगह स्वागत किया गया। गुरुद्वारा साहिब पहुंचने पर यहां श्रद्धालुओं के लिए अदृट लंगर का आयोजन किया गया। नगर कीर्तन के दौरान रास्ते में हैरतअंगेज करतब दिखाते चल रहे थे। इस दौरान बड़ी संख्या में सिख समुदाय के लोग शामिल रहे।

पौष बड़ा महोत्सव मनाया बढ़ता राजस्थान

अलवर (का.स.)। शनिवार को जोहड़ा पटेल नगर स्थित मंदिर श्री 1008 श्री वृंदावन चंद्रमा जी महाराज मंदिर में पौष बड़े का महोत्सव मनाया गया। मंदिर पुजारी पंडित प्रदीप शर्मा मोनू पंडित ने बताया कि महिला मंडली की चंद्रभागा शर्मा के नेतृत्व में महिला मंडली की श्रीमती भगवती यादव, मुकुट सैनी, प्रेम सैनी, कृपा प्रजापत, शकुंतला सैनी, लालता सैनी, मीरा सैनी, मीनू राजपूत, ने भजनों की प्रस्तुति दी मंदिर में सभी भक्तों ने आनंदमय हो कर भजनों पर खुब नृत्य किया महिला मंडली के भजनों के बाद प्रभु के पौष बड़े हल्वा, पुए, और चाय का भोग लगाकर श्रद्धालुओं को प्रसाद वितरित किया गया।

44वीं राज्यस्तरीय शूटिंग बॉल प्रतियोगिता के लिए टीम सीकर रवाना



बढ़ता राजस्थान

अलवर (का.स.)। 44वीं राज्यस्तरीय शूटिंग बॉल प्रतियोगिता पुरुष एवं महिला (सीनियर वर्ग) जो सीकर में दिनांक 03.01.2026 से 04.01.2026 तक आयोजित हो रही है भाग लेने हेतु जिला शूटिंग बॉल संघ, अलवर के उपाध्यक्ष इंजिनियर राजदीप शर्मा सचिव त्रिलोक शर्मा व कोषाध्यक्ष अजय सिंह राठौड़ ने टीमों को रवाना किया। कोच त्रिलोक शर्मा व टीम मेनेजर अजय सिंह राठौड़ एवं महिला कोच तुषि वर्मा टीम मेनेजर महिमा के नेतृत्व में दोनों टीमों राज्यस्तरीय प्रतियोगिता में भाग लेंगी। पुरुष वर्ग नीरज तिवाड़ी कसान सुजल सुनेजा उप कप्तान,साहिल, खेमचंद, लव, अंकिता, करण, तरुण सोनी, विक्रम सिंह, सुरेन्द्र कुमार, प्रिन्स सैन, लवेश चौधरी, महिला वर्ग में अंजली कसान दीक्षा उप कप्तान, मुस्कान भार्गव, शिवानी, लीना, खुशी सोनी, कोमल शर्मा, कृतिका, प्रियांशी, अनामिका, साक्षी हैं।

अलवर में सर्दी से बेहोश पड़े मिले व्यक्ति की मौत बढ़ता राजस्थान

अलवर (का.स.)। अलवर शहर में कोतवाली थाना क्षेत्र में रेलवे जंक्शन के निकट 28 दिसंबर को सर्दी में परेशान व्यक्ति को बेहोशी की हालत में जिला अस्पताल में भर्ती कराया गया लेकिन आगले ही दिन मौत हो गई थी। मृतक की पहचान नहीं हो सकी। जिसके कारण शनिवार को पोस्टमॉर्टम कराया गया। मेडिकल ज्यूरिस्ट डॉ मनोज शर्मा का कहना है कि व्यक्ति ने अधिक शराब का सेवन किया था। कोतवाली थाने के एसआई इलियास ने बताया कि रेलवे स्टेशन के पास 28 दिसंबर को एक अज्ञात व्यक्ति सर्दी से तड़पता हुआ मिला था। पुलिस ने उसे जिला अस्पताल में भर्ती कराया था। लेकिन 29 दिसंबर को मौत हो गई। उसके बाद भी मृतक की पहचान नहीं हो सकी। अब पुलिस ने पोस्टमॉर्टम करा अंतिम संस्कार कराया। उप निरीक्षक इलियास खान ने बताया कि मृतक की उम्र करीब 55 साल थी। वह भिखारी जैसा प्रतीत होता था।

राजगढ़ बस स्टैंड अपनी बदहाली पर बहा रहा है आंसू, बस स्टैंड बंद होने से यात्रियों को हो रही है परेशानी

बढ़ता राजस्थान

राजगढ़/अलवर(राजकुमार गुप्ता)। राजगढ़ कस्बे का बस स्टैंड अपनी बदहाली पर आंसू बहा रहा है। जनप्रतिनिधियों की उदासीनता व विभागीय अधिकारियों की लापरवाही के कारण राजगढ़ बस स्टैंड अब बंद हो चुका है। एक समय था जब यहां पर दो दर्जन से अधिक बसों के द्वारा अलवर, जयपुर, दिल्ली, महवा, बालाजी, महावीरजी आदि जगह की सीधी बस सेवा उपलब्ध थी। लेकिन आज यह बस स्टैंड अपनी बदहाली पर आंसू बहा रहा है। यहां पर अब ना रोजगार रहा ना शोर शराबा रहा। स्थानीय लोगों ने बताया कि राजगढ़ बस स्टैंड पर सैकड़ों की संख्या में यात्री अपने



गंतव्य तक जाने के लिए बस स्टैंड से राजस्थान रोडवेज में सफर करते थे। उस समय यहां हमेशा यात्री आते रहते थे। परन्तु आज एक भी यात्री यहां नहीं आता ना ही कोई बस यहां पर आती है। अब गंगाबाग से बसों का संचालन हो रहा है। जहां एक स्टॉफ कार्यरत हैं। सर्व समाज हेल्प टीम के प्रकाश भाबला व राजगढ़ स्टैंड पर सैकड़ों की संख्या में यात्री अपने

ने बताया कि राजगढ़ से सैकड़ों लोग रैणी , मण्डावरा, टहला, गोला का बास, दिल्ली, जयपुर, बाँदिकुई, दीसा, अलवर, बालाजी का सफर करते हैं। रोडवेज बस स्टैंड पर बस उपलब्ध नहीं होने के कारण यात्रियों को निजी वाहनों में सफर करना पड़ रहा है। बसें कोटी नारायणपुर बाईपास या टहला बाईपास होकर निकल जाती है जिसके कारण यात्रियों को निजी साधनों

बस स्टैंड पर रात्रि को रहता है शराबियों का जमावड़ा

यहां रहने वाले स्थानीय लोगों ने बताया कि बस स्टैंड के सामने शराब का ठेका होने के कारण बस स्टैंड के अंदर रात्रि के समय शराबियों का जमावड़ा रहता है। पहले लोग यहां शाम को घुमने आते थे परन्तु शराबियों के जमावड़े के कारण अब यहां आना बंद कर दिया है। यहां पर आवारा पशु विचरण करते हैं तथा निजी वाहनों का जमावड़ा रहता है। जिसके कारण यात्रियों को निजी वाहनों में महंगे किराए में सफर करना पड़ रहा है। कस्बे के गणमान्य लोगों ने बताया कि राजगढ़ में बस डिपो मंजूर हुआ था। जिसके लिए पास में जमीन का आवंटन भी हो गया। परन्तु राजनीति उदासीनता के कारण बस डिपो भी नहीं बना और बस स्टैंड भी खत्म हो गया।

से सफर करना पड़ता है।

राजगढ़ में बस डिपो बनना था लेकिन राजनीति की चढ़ा भेंट

कस्बे के गणमान्य लोगों ने बताया कि राजगढ़ में बस डिपो मंजूर हुआ था। जिसके लिए पास में जमीन का आवंटन टहला बाईपास होकर निकल जाती है जिसके कारण यात्रियों को निजी साधनों

स्टैंड भी खत्म हो गया। यहां पर पहले अनेक कर्मचारी कार्यरत थे। परन्तु बस स्टैंड बंद होने से अब यहां कोई सार संभाल करने वाला नहीं है। राजगढ़ वेलफेयर सोसायटी के अध्यक्ष वीरेंद्र शर्मा ने बताया कि राजगढ़ बस स्टैंड पर पूर्व में सब डिपो संचालित होता था। रोडवेज को अच्छी राजस्व प्राप्ति होती थी।

राष्ट्र माता सावित्री बाई फूले की मनाई जयंती,दिया सामाजिक समरसता का सन्देश

बढ़ता राजस्थान

बानसूर (धीरज मौर्य)। नगर पालिका क्षेत्र में महात्मा ज्योतिबा फुले सामाजिक उत्थान संस्थान भवन कोठाला कुओं स्थित राष्ट्र माता सावित्री बाई फुले की जयंती संगठन के अध्यक्ष रामावतार सैनी की अध्यक्षता में मनाई गई।

इस मौके पर बोलते हुए समाज के सर्वमान्य नेता एडवोकेट विजय सैनी ने कहा कि जो राष्ट्रपिता फुले व राष्ट्र माता फुले का सपना था उसे साकार करना होगा। इस मौके पर बोलते हुए समाज के सर्वमान्य नेता एडवोकेट विजय सैनी ने कहा कि जो राष्ट्रपिता फुले व राष्ट्र माता फुले का सपना था उसे साकार करना होगा। उस

समय उन परिस्थितियों में जो महिलाओं और शूद्र समाज के लिए उन्होंने संघर्ष किया उस संघर्ष को भुलाया नहीं जा सकता। हमें और हमारे समाज के नवयुवकों को चाहिए कि कि उनके बताए मार्ग पर चलें और संघर्ष करें। उन्होंने कहा कि नौजवान पीढ़ी को आगे बढ़कर इस ओर कदम बढ़ाना चाहिए, इस मौके पर संरक्षक पूर्व शिक्षा निदेशक पांचूराम सैनी, मामराज सैनी, गोरधन सैनी, अमित सैनी,पूर्व सरपंच मंगलराम सैनी,व्याख्याता हितेश सैनी, राजेश सैनी, विक्रम सैनी, सुभाष सैनी, ओमप्रकाश सैनी, राजाराम सैनी तथा मुकेश सैनी सहित काफी संख्या में समाज के गणमान्य लोग मौजूद रहे।

राष्ट्र माता हमारे समाज की ही देवी नहीं बल्कि नारीयों के उत्थान के लिए समर्पित भारत माता थी:सैनी

राष्ट्र माता सावित्री बाई फुले की जयंती स्वाभिमान के रूप में मनाई गई

बढ़ता राजस्थान

बानसूर (धीरज मौर्य)। नगर पालिका क्षेत्र स्थित सैनी महासभा समिति के तत्वाधान में माता सावित्री बाई फुले की जयंती शिक्षक दिवस के रूप में मनाई गई।

जिसमें भारत की राष्ट्र माता व प्रथम भारतीय महिला शिक्षिका माता सावित्री बाई फुले के जीवन से भी परिचय करवाया गया कार्यक्रम के मुख्य अतिथि सुन्दर लाल सैनी मार्बल वाले रहे। वहीं अध्यक्षता संस्था के अध्यक्ष निरंजन लाल सैनी ने की इस मौके पर सैनी समाज के अनेक समाज बंधुओ ने भाग लिया। अध्यक्षता कर रहे समाजसेवी ठेकेदार निरंजन लाल सैनी ने कहा कि हमारे समाज के लिए ही नहीं अपितु सर्वसमाज की महिलाओं सहित सभी समाजों की देवी थी। सैनी ने कहा कि माता

सावित्री बाई फुले उस समय पुरुष प्रधान से नहीं डरी जब सिर्फ पुरुषों का ही बोलबाला था। उन्होंने प्रत्येक दिन कितने वस्त्र धोये और बदले यह आज की नारी जाति को पता नहीं है। यदि राष्ट्र माता सावित्री बाई फुले नहीं होती तो न जाने महिला जाति का क्या होता।उन्होंने कहा कि जो आजादी से पढ़ -लिखकर महिलाएं घूम कर सुरक्षित आ जाती हैं वह सब राष्ट्र माता सावित्री बाई फुले व राष्ट्र पिता महात्मा ज्योतिबा फुले की देन है। लेकिन मुझे अफसोस होता है कि जब मैंने पहली बार देवियों का नाम पूछा तो राष्ट्र माता सावित्री बाई फुले का नाम नहीं बताया।उक्त यहीं हालात देश की प्रत्येक महिला वर्ग का है। हमें प्रण

लेना होगा कि किसी भी सार्वजनिक कार्यक्रम में जाने से पूर्व घर की महिलाओं को आगे रखना होगा। तभी सही मायने में राष्ट्र माता सावित्री बाई फुले को सच्ची श्रद्धांजलि होगी। इस मौके संरक्षक ताराचंद सैनी, पूर्व अध्यक्ष सुरेशचंद सैनी,धर्मचंद सैनी कोषाध्यक्ष संतलाल सैनी,महासचिव किशोरी लाल सैनी,उपाध्यक्ष रोहिताश सैनी, जीतराम सैनी,संयोजक रामचंद्र सैनी, भाजपा के पूर्व मण्डल अध्यक्ष महेश कटारिया,संतोष सैनी लाइनमैन,मैहर चंद सैनी,अशोक कुमार सैनी,महेश चंद सैनी सहित काफी संख्या में सैनी महासभा के सदस्य मौजूद रहे।


‘खुद के पूत कंवारों डोल्ये पाड़ैसी के नौ-नौ फेर’

खुद के भवन गिराऊं हैं - ऐतिहासिक धरोहरों को संभाला जा रहा है

बढ़ता राजस्थान

अलवर (का.स.)। शायद आप में से बहुत से लोग इस लोक कहावत को समझे नहीं होंगे। इस कहावत को पूरी तरह चरितार्थ कर रहा है। पर्यटन व पुरातत्व विभाग। जीं हां ऐतिहासिक धरोहर जो राजा महाराजा बनवा गए उसकी साग संभाल तो अच्छे से हो नहीं रही और ऐसी विरासतों को जहां से आध्यात्मिक मार्ग खुलता हो यानि प्राचीन मन्दिरों इत्यादि पर सरकार टिकट लगाकर आमजन से दूर कर रहा है।

खुद के बनाए हुए भवनों पर रंग रोगन नहीं करवा सक रही सरकार ऐसे में राजा महाराजाओं द्वारा अपनी प्रजा के हित में बनाए जलाशय या स्मारकों पर कब्जा कर उनके धंधा करने की फिराक में



है। एक तो मोबाइल ने वैसे ही सत्यानाश कर रखा है हमारी युवा पीढ़ियों का, ऐसे में ऐतिहासिक धरोहरों पर टिकट लगाकर लोगों की पकड़ से इन्हे दूर करके विरासत संस्कृति की हत्या करने में ये सरकार लगी हुई है। तो ऐसे में कोई अभियान चलाकर युवाओं को ऐतिहासिक व धार्मिक धरोहरों से जोड़ना तो दूर बल्कि टिकट

लगाकर युवाओं को आमंत्रित किया जाना चाँद पर प्लाट काटने सा प्रतीत हो रहा है। शहर की मूसी महारानी की ऐतिहासिक छरी जहां आमजन कभी भी जाकर आराम कर सकता था अब उसे देखने के लिए टिकट लगाए जाने का बंदोबस्त किया ता रहा है। मूसी महारानी के सामने सागर जलाशय के पास स्थित है 209 वर्ष

प्राचीन बख्शेश महादेव का मंदिर।यहां भगवान शिव माँ पार्वती के साथ दूल्हे-दुल्हन के रूप में राजसी वेश में अपने दोनों पुत्र गणेश व कार्तिकेय जी के साथ विराजमान हैं। ये सभी आदमकद प्रतिमाएं हैं। इस मंदिर में भगवान शिव का वाहन नंदी जी महाराज व पार्वती माता का वाहन सिंह श्वेत पत्थर से निर्मित है।

भाटी बोले- मेरे नाम पर कई लोग टीआरपी लूट रहे लूटो जितनी लूट सकते हो, उनसे कहना चाहता हूँ- अमी और मेहनत की जरूरत



बढ़ता राजस्थान

बाड़मेर। भाजपा के शिव विधानसभा सीट से प्रत्याशी रहे स्वरूप सिंह खारा के दुपट्टा बबूल की झाड़ियों में फेंकने के बयान पर विधायक रविंद्र सिंह भाटी ने कहा- उनको कहना चाहता हूँ कि और मेहनत करो। अभी मेहनत की जरूरत है। कई लोगों को मेरे नाम पर टीआरपी मिल रही है तो उनको टीआरपी लेने दो, लूटो... हमारे नाम की जितनी टीआरपी ले सकते हो वो ले लो। भाटी ने कहा- मेरे दादा जी आबकारी में थे, पिता सरकारी टीचर हैं, चाचा ने सरपंच का चुनाव लड़ा था। मेरी जानकारी में नहीं है कि संविधान में कब बदलाव आया कि सरपंचों को पार्टी का सिम्बल दिया गया हो। मैंने तो अब तक सुना नहीं है। शिव विधायक बाड़मेर शहर में पुष्करणा समाज की खेलकूद प्रतियोगिता में हिस्सा लेने के लिए पहुंचे थे। यहां उन्होंने मीडिया से बात की और भाजपा नेता खारा के बयान का पलटवार किया।

भाटी बोले- मैं टीका टिप्पणी नहीं करता

शिव विधायक रविंद्र सिंह भाटी ने पूर्व जिलाध्यक्ष और भाजपा प्रत्याशी स्वरूपसिंह के बयान पर पलटवार करते हुए कहा- आजादी के समय में कोई बड़ी पार्टी न तो बीजेपी थी और न ही कांग्रेस थी। साल 2023 के विधानसभा चुनाव में हमारा अगर कोई साथ किसी ने दिया है तो शिव की जनता ने दिया है। 2024 लोकसभा चुनाव में अगर किसी ने साथ दिया तो बाड़मेर, बालोतरा और जैसलमेर की जनता ने दिया है। हम लोग जनता के लोग हैं। मैं पर्सनली किसी पर टीका टिप्पणी नहीं करता हूँ। हमेशा प्रयास यह रहता है कि हमारी लकीर को लंबी की जाए। न कि किसी पर टीका टिप्पणी की करें।

अभिषेक बनर्जी बोले-मुख्य चुनाव आयुक्त जादूगर, वोटर गायब कर रहे भाजपा सांसद सांप की तरह, कितना भी दूध पिला लें, एक दिन डसेगा ही



बढ़ता राजस्थान

कोलकाता। तृणमूल कांग्रेसके राष्ट्रीय महासचिव और ममता बनर्जी के भतीजे अभिषेक बनर्जी ने शनिवार को मुख्य चुनाव आयुक्त ज्ञानेश कुमार को तंज कसते हुए वैनिश कुमार कहा और बीजेपी सांसदों की तुलना सांप से की।

अभिषेक ने शनिवार को पश्चिम बंगाल के अलीपुरद्वार में जनसभा को संबोधित किया। इस दौरान उन्होंने आरोप लगाया कि पश्चिम बंगाल में चल रहे स्पेशल इंटेसिव रिवीजन के दौरान बड़ी संख्या में वैध मतदाताओं के नाम वोटर लिस्ट से गलत तरीके से हटाए जा रहे हैं। उन्होंने कहा,

आप ज्ञानेश कुमार को जानते हैं? वे जादूगर हैं। जिंदा लोगों को वोटर लिस्ट से गायब कर देते हैं और मरे हुए लोगों को जिंदा दिखा देते हैं। इसलिए अब उनका नाम 'वैनिश कुमार' हैं।

बीजेपी पर हमला बोलते हुए अभिषेक बनर्जी ने कहा- बीजेपी सांसद और सांप एक जैसे हैं। अगर आप अपने घर के पीछे एक-दो सांप पाल लें, तो भी सांप, सांप ही रहेगा। आप उसे दूध पिलाइए, केला खिलाइए, लेकिन वह एक दिन डसेगा ही।

अभिषेक की 3 बड़ी बातें...

- बीजेपी पश्चिम बंगाल की जनकल्याणकारी योजनाओं, खासकर महिलाओं के लिए चलाई जा रही 'लक्ष्मी भंडार' योजना को कमजोर करना चाहती है। अगर भाजपा को अब जवाब नहीं दिया गया, तो भविष्य में लोगों के वोट देने के अधिकार पर भी हमला हो सकता है।
- बीजेपी शासित मध्य प्रदेश में जहरीला पानी पीने से लोगों की मौतें हुई हैं जो सरकार अपने लोगों को पीने का साफ पानी तक नहीं दे पा रही है, क्या वह आपको सिर पर छत देने का वादा पूरा कर पाएगी? जब बुनियादी जरूरतें ही पूरी नहीं हो रही, तो बड़े-बड़े दावे किस आधार पर किए जा रहे हैं?
- उत्तर बंगाल में अलीपुरद्वार को बीजेपी का मजबूत गढ़ माना जाता है, लेकिन 2026 के विधानसभा चुनाव में यही इलाका तृणमूल की वापसी की शुरुआत बनेगा। अपने कार्यकर्ताओं से कहता हूँ कि हमें यहां हर बूथ जीतना है। एक भी बूथ नहीं छोड़ना है। अगर हम हर बूथ तक मजबूती से पहुंचें, तो जीत हमारी होगी।

भाजपा को आरएसएस कंट्रोल नहीं करता : मोहन भागवत

बढ़ता राजस्थान

भोपाल। राष्ट्रीय स्वयंसेवक संघ प्रमुख डॉ. मोहन भागवत ने कहा कि भाजपा या विश्व हिंदू परिषद के नजरिए से आरएसएस को समझना गलत है। सभी स्वतंत्र रूप से काम करते हैं और संघ किसी (भाजपा) को कंट्रोल नहीं करता। संघ का उद्देश्य सत्ता, टिकट या चुनाव नहीं, बल्कि समाज की गुणवत्ता और चरित्र निर्माण है।

भोपाल में आरएसएस के 100 साल पूरे होने पर आयोजित 'प्रमुख जन गोष्ठी' में बोलते हुए भागवत ने कहा कि हम वंदी पहनते हैं, मार्च निकालते हैं और लाठी का अभ्यास करते हैं। ऐसे में अगर कोई सोचता है कि यह एक पैरा मिलिट्री फोर्स है तो यह एक गलती होगी।

भागवत ने आगे कहा कि हमारे मत-पंथ, संप्रदाय, भाषा और जाति अलग हो सकती है, लेकिन हिंदू पहचान हम सबको जोड़ती है। हमारी संस्कृति एक है, धर्म एक

है और हमारे पूर्वज भी समान हैं।

गोष्ठी में मोहन भागवत ने राजनीति, स्वदेशी अर्थव्यवस्था, युवाओं की दिशा, पारिवारिक जीवन और पर्यावरण जैसे मुद्दों पर खुलकर बात की।

भागवत की रपीव की बड़ी बातें...

टैरिफ और विदेशी निर्भरता पर स्पष्ट स्टैंड: अमेरिका के टैरिफ जैसे वैश्विक मुद्दों पर भागवत ने कहा कि भारत को स्वदेशी उत्पादों को प्राथमिकता देनी चाहिए। यदि किसी विदेशी वस्तु की आवश्यकता पड़े भी, तो वह भारत की शर्तों पर हो। भारत टैरिफ से डरने वाला देश नहीं है, बल्कि आत्मनिर्भर बनने की क्षमता रखता है।

नई पीढ़ी को भारतीयता से जोड़ने की जरूरत: जेन-जी और युवाओं को भारतीय संस्कृति और मूल्यों से जोड़ना समय की सबसे बड़ी जरूरत है। चीन का उदाहरण देते हुए उन्होंने कहा कि वहां की पीढ़ी को बचपन से राष्ट्रीय दृष्टि सिखाई जाती



है, भारत को भी अपनी पीढ़ी को संस्कार और इतिहास से जोड़ना होगा।
फैशन, फास्ट फूड और परिवार पर चिंता: समाज में फैशन और उपभोक्तावाद की अंधी नकल बढ़ रही है। घर में विवेकानंद का चित्र होगा या किसी पाप

ट्रम्प बोले- वेनेजुएला पर अब हमारा कब्जा कहा : वहां की सेना हमारे सामने टिक नहीं पाई; वेनेजुएला के राष्ट्रपति को पत्नी समेत बेडरूम से घसीटकर पकड़ा



बढ़ता राजस्थान

काराकस (एजेंसी) डोनाल्ड ट्रम्प ने कहा है कि अब वेनेजुएला पर अमेरिका का कब्जा है। उन्होंने कहा कि जब तक वहां हालात ठीक नहीं हो जाते, वेनेजुएला को अमेरिका ही चलाएगा।

ट्रम्प ने अमेरिकी सैनिकों की तारीफ कर कहा कि ऐसी बहादुरी दुनिया का कोई और देश नहीं दिखा सकता। उन्होंने कहा कि वेनेजुएला की आर्मी अमेरिकी सैनिकों के आगे ज्यादा देर तक टिक नहीं पाई। इससे पहले अमेरिका ने बीती रात करीब 2 बजे (भारतीय समय के मुताबिक शनिवार सुबह 11:30 बजे) वेनेजुएला के 4 शहरों पर एकसाथ हमला किया था। इस दौरान राष्ट्रपति निकोलस मादुरो एक मिलिट्री बेस में सो रहे थे।

छह ने अमेरिकी अधिकारियों के हवाले से बताया कि उन्होंने मादुरो और उनकी पत्नी को बेडरूम से घसीटकर बाहर निकाला और अपने कब्जे में ले लिया। फिलहाल मादुरो और उनकी पत्नी सिलिया एडेला को अमेरिकी सैनिक न्यूयॉर्क लेकर आ रहे हैं।



राजस्थान में कोहरे के कारण बस पलटी, 30 पैसेंजर्स घायल : माउंट आबू में पारा 0 डिग्री, रेगिस्तान में बर्फाली हवा, जयपुर-जोधपुर में पलाइट लेट

बढ़ता राजस्थान

जयपुर। राजस्थान के अधिकतर जिले शनिवार को घने कोहरे की चपेट में हैं। शनिवार सुबह कोटा-झालावाड़ हाईवे पर एक स्लीपर बस भी धुंध के कारण पलट गई। हादसे में 30 से ज्यादा पैसेंजर्स घायल हुए हैं। एक्सीडेंट के कारण हाईवे पर कुछ देर के लिए जाम भी लग गया। जयपुर और जोधपुर में कोहरे के कारण कई फ्लाइट भी लेट हुई हैं। वहीं, मौसम विभाग ने आज सोकर, हनुमानगढ़ समेत 10 जिलों में घने कोहरे और कड़ाके की सर्दी का अलर्ट जारी किया है। सोकर में न्यूनतम तापमान गिरकर 1.6 डिग्री पहुंच गया है। वहीं, नए

साल में पहली बार तापमान 0 डिग्री रिकॉर्ड हुआ। हिल स्टेशन माउंट आबू में दिन का तापमान जमाव बिंदु पर पहुंच गया। शुक्रवार को रेगिस्तानी जिलों में बाड़मेर, बीकानेर में भी कड़ाके की सर्दी रही। यहां बर्फाली हवा के कारण तापमान 8 डिग्री के करीब रहा।

सुबह 6 बजे नेशनल हाईवे पर पलटी बस-कोहरे के कारण कोटा के अलानिया एरिया में शनिवार सुबह 6 बजे पलट गई। स्लीपर बस में 30 से ज्यादा यात्री घायल थे। हादसे के दौरान सभी पैसेंजर्स नींद में थे। इसलिए उन्हें संभलने का मौका नहीं मिला। ज्यादातर



यात्रियों को हल्की चोट आई है। एक्सीडेंट नेशनल हाईवे- 52 केबलनगर व

कसार के बीच हुआ। एक्सीडेंट के बाद करीब 20 मिनट तक हाईवे पर ट्रैफिक रुका।

सिद्धारमैया बोले-मनरेगा हटाकर सरकार ने गांधी को दूसरी बार मारा बीजेपी और आरएसएस महिला-दलित विरोधी

बढ़ता राजस्थान

बेंगलुरु। कर्नाटक के सीएम सिद्धरमैया ने शनिवार को मनरेगा स्कीम को जगह लाए गए विकसित भारत गारंटी रोजगार आजीविका मिशन (ग्रामीण) एक्ट की आलोचना की। उन्होंने कहा कि महात्मा गांधी को पहली बार गोडसे ने मारा था। लेकिन मनरेगा को खत्म करके केंद्र सरकार ने दूसरी बार महात्मा गांधी को मारा है। बेंगलुरु के एक कार्यक्रम में सिद्धरमैया ने कहा कि मनरेगा का मकसद गरीब और छोटे किसानों को फायदा पहुंचाना था, लेकिन मोदी सरकार ने राज्यों से सलाह किए बिना यह फैसला लिया, जो तानाशाही रवैया दिखाता है। सिद्धारमैया ने बीजेपी और राष्ट्रीय स्वयंसेवक संघ पर महिलाओं, दलितों का विरोध करने का भी आरोप लगाया। उन्होंने कहा-



मनरेगा को खत्म करके वे कॉर्पोरेट हितों की मदद कर रहे हैं और ग्रामीण आजीविका को नष्ट कर रहे हैं। वीवी रामजी बिल खत्म कर मनरेगा स्कीम को फिर से शुरू करने की जरूरत है।

स्टार का, यह समाज की दिशा तय करता है। फास्ट फूड की संस्कृति पर भी उन्होंने संयम की सलाह दी और कहा कि परिवार को साथ बैठकर भोजन करने की आदत लौटानी होगी।

संघ को समझने की जरूरत: भागवत ने कहा कि संघ को लेकर समर्थक और विरोधी दोनों ही कई बार गलत नैरेटिव गढ़ते हैं। संघ की असली पहचान समाज निर्माण है और इसी वास्तविक स्वरूप को लोगों तक पहुंचाने के लिए ऐसे संवाद कार्यक्रम किए जा रहे हैं।

न प्रतिक्रिया में जन्मा, न किसी से प्रतिस्पर्धा : राष्ट्रीय स्वयंसेवक संघ किसी के विरोध या प्रतिक्रिया में शुरू नहीं हुआ। संघ की किसी से प्रतिस्पर्धा भी नहीं है। इसके संस्थापक डॉ. केशव बलिराम हेडगेवार स्वतंत्रता आंदोलन से जुड़े रहे और देश के अनेक महापुरुषों से संवाद के बाद उन्होंने समाज संगठन की आवश्यकता महसूस की।

जयपुर-हिसार पलाइट आखिरी वक्त पर कैसिल : हैदराबाद, मुंबई, कोलकाता और अहमदाबाद पलाइट लेट, पैसेंजर्स हुए परेशान

जयपुर। जयपुर एयरपोर्ट पर शनिवार को फ्लाइट शेड्यूल पूरी तरह गड़बड़ा गया है। सबसे ज्यादा परेशानी हिसार जाने वाले पैसेंजर्स को झेलनी पड़ी, जब अलायंस एयरलाईंस की फ्लाइट को आखिरी वक्त पर रद्द कर दिया गया। अचानक हुए इस कैसिलेशन से एयरपोर्ट पर मौजूद पैसेंजर्स परेशान नजर आए। दरअसल, अलायंस एयरलाईंस की फ्लाइट 9ई- 859 को जयपुर से सुबह 11 बजकर 10 मिनट पर रवाना होना था और दोपहर 12 बजकर 10 मिनट हिसार पहुंचना तय था। हालांकि, उड़ान से ठीक पहले एयरलाइन कंपनी ने ऑपरेशनल कारणों का हवाला देते हुए फ्लाइट को रद्द कर दिया। इसका सीधा असर उन पैसेंजर्स पर पड़ा, जिन्होंने पहले से यात्रा की पूरी तैयारी कर रखी थी। कई पैसेंजर्स जल्दरी कार्मों और निजी कार्यक्रमों के चलते हिसार जा रहे थे, जिन्हें अचानक अपनी योजना बदलनी पड़ी।

फ्लाइट कैसिल और देरी से उड़ान भरने से पैसेंजर्स हुए परेशान- एयरलाइन की ओर से पैसेंजर्स को ऑप्शनल फ्लाइट और रीफंड की सुविधा देने की बात कही गई, लेकिन आखिरी समय में फ्लाइट कैसिल होने से पैसेंजर्स की परेशानी कम नहीं हो सकी। कुछ पैसेंजर्स ने बताया कि उन्हें न तो समय पर स्पष्ट जानकारी मिली और न ही संतोषजनक विकल्प उपलब्ध कराए गए।

बढ़ता राजस्थान प्रिंटिंग प्रेस

दैनिक, साप्ताहिक, पाक्षिक, मासिक समाचार पत्र मुद्रण के लिए संपर्क करें।



उच्च क्वालिटी का कागज एवं स्याही

कलर एवं ब्लैक मुद्रण

किफायती मुद्रण लागत

Printing Press

● Hameedpura Road Khandwa, Newai, Tonk, Rajasthan - 304021

Office

● Badhata Rajasthan, Near Rajkiya Mahavidhyalaya, NH-12, Bypass Newai, Tonk, Rajasthan - 304021

[M] +91-9214048888, Phone No. - 01438-223201, 02, 03

● 185/116, "Pratiksha", Sector-18, Pratap Nagar, Sanganer, Jaipur - 302033

[M] +91-9414242258, Phone No. - 0141-2796795

Email: badhatarajasthanprintingpress@gmail.com